



आजाद सिपाही

कलम कलम बढ़ाये जा

रांची 05 अगस्त, 2025, मंगलवार, वर्ष 10, अंक 286, श्रावण, शुक्ल पक्ष, एकादशी, संवत् 2082, पृष्ठ : 14, मूल्य : ₹3.00



जन्म- 11 जनवरी 1944

मृत्यु- 04 अगस्त 2025



विनम्र श्रद्धांजलि

दिशोम गुरु शिबू सोरेन

समस्त राज्यवासियों की तरफ से

हल जोहार

प्रातः 9.00 बजे विधानसभा में राजकीय
सम्मान के साथ अंतिम विदाई दी जाएगी

अंतिम संस्कार - पैतृक गाँव नेमरा,
रामगढ़ में

सूचना एवं जनसंपर्क विभाग, झारखण्ड सरकार



देश ने खोया नायाब हीरा

झारखंड ही नहीं, पूरे भारत के जनजातीय समाज में ‘दिशोम गुरु’ के रूप में प्रख्यात शिबू सोरेन भारतीय राजनीतिक क्षितिज के वह चमकते सितारे हैं, जिनकी चमक दिन बीतने के साथ बढ़ती ही गयी। भारत की दो किंवदंती बन चुका है। शिबू सोरेन दुनिया के सबसे लोकतंत्र के अकेले ऐसे नेता रहे, जो आक्रामक राजनीति के इस दौर में भी कभी अपने विरोधियों के खिलाफ कुछ नहीं बोलते थे। शांत, संयत और शालीन तरीके की राजनीतिक कार्यशैली ही उन्हें दूसरों से अलग करती थी और यही कारण है कि वह जननेता कहे जाते थे। सत्ता के लिए राजनीतिक खुंटचालों को चिमटे से भी नहीं छूनेवाले शिबू सोरेन आजीवन निस्पृह तरीके से अपना काम करते रहे। राजनीतिक गहमा-गहमी से परे झारखंड की राजनीति का यह युगपुरुष रांची में अपने आवास पर निश्छल मुस्कान लिये बैठा रहता था, अपने उन लोगों के लिए, जो हर पल उसके दिलों के करीब होते थे। झारखंड का हर व्यक्ति इसीलिए गुरुजी को प्यार करता था, क्योंकि उसे पता था कि यह एक व्यक्ति उसके हर दुख-दर्द को दूर करने का मादा रखता है। शिबू सोरेन के जीवन में कहानियां ही कहानियां हैं। उनका जीवन का हर दिन नयी कहानी लिखता था। जिस तरह से चट्टानें हजारों साल का इतिहास अपने सीने में संजोये रखती हैं, उसी तरह दिशोम गुरु का जीवन किस्सों-कहानियों और असंख्य दुखों से रंगा हुआ था। वह संघर्ष और आंदोलन की जीती-जागती मिसाल थे। अपने जीवन काल में ही इतिहास पुरुष बन चुके शिबू सोरेन को जानते-समझते हुए सैकड़ों संघर्ष याद आने लगते हैं, जो अपनी माटी, पहाड़, पेड़, पानी और जिंदगी की हिफाजत में लड़े गये। हजारों कविताएं बादल बन कर आकाश को ढंक लेती हैं। याद आने लगते हैं सिंदी-कान्हू, तिलका मांझी, बिरसा और तानाजी भगत और याद आने लगती हैं सिनगी दर्ई। अपनी धरती की हिफाजत के लिए आदिवासियों की अनगिनत शहादतों से मस्तिष्क में उजास फैलने लगता है।

प्रेरणा देता है गुरुजी का संघर्ष

दिशोम गुरु का संघर्ष हमेशा प्रेरित करता है। उनकी सादगी विरल थी। उनकी आंखें हमेशा उतनी ही सपनीली रहीं, जितनी पहले हुआ करती थीं। बदलाव के तमाम झंझवातों और दबावों में वह हमेशा कई मायनों में पहले जैसे ही रहे। एक व्यक्ति और एक राजनेता के रूप में उनके जीवन में इतने उतार-चढ़ाव आये कि कभी-कभी आश्चर्य होता है कि इतना सब कुछ एक ही व्यक्ति के साथ घटित कैसे हो पाया। उनके एक जीवन में कई जिंदगियों की कहानियां सांस ले रही थीं। उनका जीवन फिल्म और उपन्यास के लिए उपयुक्त है। हालांकि ‘समर शेष है’ और ‘रेड जोन’ जैसे उपन्यास लिखे जा चुके हैं, फिर भी साहित्यकारों के लिए दिशोम गुरु अभी भी जिंदा इतिहास के एक ऐसे पात्र थे, जिनके व्यक्तित्व और कृतित्व के कई पहलुओं पर लिखा जाना अभी बाकी है। जयपाल सिंह मुंडा से लेकर शिबू सोरेन तक भारत की राजनीति, दलित और आदिवासी नेताओं के लिए हमेशा दुरूह रही है। उनकी अगवानी हमेशा जटिल परिस्थितियों ने की है। राजनीति में आने के बाद दिशोम गुरु को भी तमाम जटिल परिस्थितियों का सामना करना पड़ा। मगर उन्हें राजनीति में लाने के लिए वही परिस्थितियां जिम्मेदार हैं, जिन्होंने उनका बचपन कांटों से भर दिया था।

महाजनों-सूदखोरों ने छीना पिता का साया

रांची से लगभग 70 किलोमीटर दूर रामगढ़ जिले के गोला से एक पतली-सी सड़क पहाड़ों पर नागिन की तरह डोलती जाती है। यह सड़क जहां खत्म होती है, वहीं एक गांव है नेमरा। वहीं एक छोटा-सा रेलवे स्टेशन है, जिसका नाम है बड़गल्ला। इसी नेमरा में शिबू सोरेन का जन्म 11 जनवरी, 1944 को हुआ। नेमरा गांव विशालकाय चंदू पहाड़ के बीच बसा हुआ है। गांव के आसपास महाजनों-बनियों की अजगर सी कतारें फैली हुई हैं। चंदू पहाड़ से शिबू सोरेन का बड़ा गहरा नाता था, क्योंकि इसी पहाड़ के आंचल में उनके पिता सोबरन मांझी की समाधि है, जिनकी महाजनों और बनियों ने 27 नवंबर, 1957 को हत्या कर दी थी।

शिक्षाप्रेमी थे सोबरन मांझी

सोबरन मांझी, ज्योतिराव फुले की तरह निडर और शिक्षा प्रेमी अध्यापक थे। वे अपने समुदाय के लोगों को हड़िया पीने से रोकते थे। पढ़ा-लिखा आदिवासी महाजनी सभ्यता को आज भी खटकता है, पहले ही खटकता था। सोबरन मांझी की रुचि राजनीति में भी थी और वे अपने आसपास के आदिवासियों को अंधविश्वास से दूर करने का प्रयास भी कर रहे थे। उन्हें (सोबरन मांझी) अपने संधाल भाइयों की गरीबी परेशान करती थी। वे जानते थे कि जब तक हमारे अपने दारू पीना बंद नहीं करेंगे, तब तक उनका भला नहीं हो सकता। इनकी जमीनें और इनके घर की इज्जत की सबसे बड़ी दुश्मन हड़िया है। दूसरी तरफ महाजन लोग आदिवासियों को कर्ज देकर एक का डेढ़ वसूलने में लगे हुए थे। कर्ज न चुका पाने की स्थिति में वे उनकी जमीनें हड़प लेते थे और आसपास महुआ लगवाकर लोगों को दारू का लती बनाने में लगे हुए थे। गाफिल आदिवासी अपनी जमीनें खोकर अपनी ही जमीन पर मजदूरी करने को मजबूर हो रहे थे। आदिवासी किसान, मजदूर बनते जा रहे थे और बिना काम किये सूदखोर जातियां दिन-प्रतिदिन अमीर होती जा रही थीं। सोबरन मास्टर अपने समाज को समझाने में सफल हो रहे थे। उनकी सफलता महाजनों को पच नहीं पा रही थी। इसलिए वे सोबरन मास्टर के आने-जाने पर नजर रखने लगे। कई दिन की रेकी के बाद 27 नवंबर, 1957 का वह दिन आ गया, जिस दिन अहले सुबह सोबरन मांझी गोला के एक हॉस्टल में रहकर पढ़नेवाले अपने दो बेटों, राजाराम और शिबू को राशन, गुड़ और चूड़ा पहुंचाने के लिए निकले। महाजनों ने चंदू पहाड़ी के पास सोबरन मास्टर का कत्ल कर दिया। उस समय शिबू लगभग 12 साल के थे। पिता के कत्ल ने उनके जीवन को बदल कर रख दिया। पति के कतिलों को सजा दिलाने के लिए सोनामणि (शिबू सोरेन की मां) भटकती रहीं। साथ-साथ मेहनत करके बच्चों को पालती भी रहीं। साल पर साल बीतते गये, मगर सोबरन मांझी के कतिलों को सजा नहीं मिली।

चिंगारी से जली मशाल

इस पूरी घटना का किशोर शिबू सोरेन पर गहरा प्रभाव पड़ा। थोड़ा बड़ा होते ही शिबू सोरेन ने दुश्मनों को नहीं, बल्कि दुश्मनी पैदा करने वाली व्यवस्था अर्थात महाजनी सभ्यता को समाप्त करने के लिए ‘धनकटनी आंदोलन’ छेड़ दिया और आदिवासियों के मन में यह बात बिठा दी कि जल-जंगल-जमीन पर उनका प्राकृतिक अधिकार है। इस आंदोलन ने महाजनी सभ्यता की नींव को खोखला कर दिया। साथ ही साथ धरती की लूट से बचाने वाले दूसरे आंदोलन (कोयलांचल की कोयला माफिया के खिलाफ लड़ाई) भी इस आंदोलन से जुड़ते चले गये। एक महाआंदोलन खड़ा होने से महाजनी सभ्यता की नुमाइंदगी करने वाले परेशान हो गये। इसी क्रम में विनोद बिहारी महतो और एके राय से भी शिबू सोरेन का मिलना हुआ। झारखंड की भूमि की लूट को रोकने के लिए सांगठनिक प्रयास के रूप में 1972 में झारखंड मुक्ति मोर्चा का जन्म हुआ।

पहला सार्वजनिक भाषण

झामुमो के स्थापना के मौके पर अपने संबोधन में गुरुजी ने कहा था, मुझे झारखंड मुक्ति मोर्चा का महासचिव बनाया गया है। पता नहीं मैं इस योग्य हूं भी या नहीं। लेकिन मैं अपने मृत पिता की सौगंध खाकर कहता हूं कि शोषणमुक्त झारखंड के लिए अनवरत संघर्ष करता रहूंगा। हम लोग दुनिया के सताये हुए लोग हैं। अपने अस्तित्व के लिए हमें लगातार संघर्ष करते रहना पड़ा है। हमें बार-बार अपने घरों से, जंगल से और जमीन से उजाड़ा जाता है। हमारे साथ जानवरों जैसा बर्ताव किया जाता है। हमारी बहू-बेटियों की इज्जत से खिलवाड़ किया जाता है। दि कुओं के शोषण, उत्पीड़न से परेशान होकर हमारे लोगों को घर-बार छोड़कर परदेस में मजूरी करने जाना पड़ता है। हरियाणा-पंजाब के ईंट के भट्टों में, असम के चाय के बागानों में, पश्चिम बंगाल के खलिहानों में मांझी, संथाली औरतें, मरद मजूरी करने जाते हैं। वहां भी उनके साथ बंधुआ मजदूरों जैसा व्यवहार किया जाता है। यह बात नहीं कि हमारे घर, गांव में जीवन यापन करने के साधन नहीं, लेकिन उन पर बाहर वालों का कब्जा है। झारखंड की धरती का, यहां की खदानों का दोहन कर, उनकी लूट-खसोट कर नये शहर बन रहे हैं। जगमग आवासीय कॉलोनियां बन रही हैं और हम सब गरीबी-भुखमरी के अंधकार में धंसे हुए हैं। लेकिन अब यह सब नहीं चलेगा। हम इस अंधेरगढ़ी के खिलाफ संघर्ष करेंगे।

(टुंडी द्वारा विनोद कुमार, पृष्ठ -40)

नया सामाजिक प्रयोग

दिशोम गुरु ने आदिवासी समाज के लिए धनकटनी आंदोलन के माध्यम से सूदखोरी करने वाले महाजनों से बहुत सारी जमीन अर्जित कर ली। लहलहाती फसलों को काटकर आश्रम में रखा जाने लगा। ‘सभी को काम और सभी को आराम’ के सिद्धांत पर सामुदायिक खेती शुरू की गयी। लोगों को काम के साथ-साथ पढ़ाया भी जाने लगा। रात्रिकालीन स्कूलों की स्थापना से आदिवासियों को अक्षर ज्ञान दिया गया। औरतों की हाथों के हुनर को निखारने के लिए उन्हें मौका दिया जाने लगा। रचनात्मक होने के कारण झामुमो का कारवां विशाल होता जा रहा था। परंतु बड़ी राजनीतिक परिघटना के घटित होने के पहले ही 26 जून, 1975 को पूरे देश में आपातकाल लगा दिया गया, जिसका असर झामुमो और गुरुजी पर भी पड़ा।

इसलिए कहलाये दिशोम गुरु

शिबू सोरेन ने महाजनी प्रथा के खिलाफ बड़े आंदोलन की शुरुआत की और आदिवासी समाज में जागृति लाने के लिए अभियान प्रारंभ किया। पोखरिया आश्रम में रहने के दौरान ही उन्हें जनजातीय समाज की ओर से दिशोम गुरु की संज्ञा दी गयी। अलग झारखंड राज्य आंदोलन के दौरान संधाल परगना, छोटानागपुर, कोयलांचल और कोल्लहान इलाके में उनकी तृती बोलती थी। सिर्फ नगाड़े (पारंपरिक वाद्य यंत्र) की आवाज सुनकर ही लोग शिबू सोरेन के संदेश को सुनने के लिए एकत्रित हो जाते थे।

आपातकाल और शिबू सोरेन

आपातकाल ने झामुमो को उसी तरह डंस लिया, जिस तरह बाढ़ के पानी के सहारे घर में घुस आया सांप घर की संचालन शक्ति अर्थात घरनी को डंस लेता है और बिना किसी कसूर के घरनी मारी जाती है तथा घर अनाथ हो जाता है। झामुमो के आंदोलन के कारण महाजनों से टकराहट होती रहती थी। दुश्मनों की संख्या लगातार बढ़ती जा रही थी और इसी बीच चिरूडीह कांड हो गया, जिसमें कई आदिवासियों के साथ महाजनों के पक्ष के दर्जन भर आदमी मारे गये, जो अल्पसंख्यक समुदाय से थे। इसके साथ-साथ शिबू सोरेन दूसरे कई मामलों में आरोपी हो चुके थे। वे दिन-प्रतिदिन कानून के शिकंजे में फंसेते चले जा रहे थे। उन्हें जिंदा या मुर्दा पकड़ने तक की बात भी प्रशासन में उठने लगी थी। झामुमो द्वारा किये जा रहे आंदोलनों, जिसमें उनके कई साथी मारे गये थे से, वे लगातार कमजोर महसूस करते जा रहे थे।

आपातकाल के दौरान पूंजीवाद और महाजनी सभ्यता के लोग अवसर का इस्तेमाल तमाम जनवादी संगठनों को मिटाने में करने लगे थे। प्रशासन से उनको किसी न किसी रूप में सहयोग मिल रहा था। वे शिबू सोरेन को रोकना चाहते थे। इसी क्रम में केबी सक्सेना को उपायुक्त बनाकर धनबाद भेजा गया। उनके कहने पर एवं साथियों की मौत और झामुमो के विखरते भविष्य को देखते हुए शिबू सोरेन ने आत्मसमर्पण कर दिया। कुछ दिन धनबाद जेल में रखने के बाद उन्हें मुक्त कर दिया गया।

रोमांचक है रिहाई की कहानी

धनबाद जेल से शिबू सोरेन की रिहाई की वह घटना भी बेहद रोमांचक है। उनकी रिहाई नाटकीय अंदाज में हुई। एक रात धनबाद जेल का सायरन बज उठा और सोरेन को जेल से निकाल कर एक बख्तरबंद गाड़ी में किसी अज्ञात स्थल पर ले जाया गया। इंदिरा गांधी और संजय गांधी के करीबी बिहार के एक शीर्ष नेता से उनकी लंबी बातचीत हुई और उसके बाद उन्हें मुक्त कर दिया गया।

शिबू सोरेन से उम्मीदें बंधीं

जेल से मुक्त होकर शिबू सोरेन मुख्यधारा की राजनीति में हिस्सा लेने लगे। सार्वजनिक राजनीति में रहते हुए उन्हें अपने बड़े बेटे दुर्गा सोरेन को खोना पड़ा। उनकी राजनीति का दायरा बढ़ा और वे केंद्र में मंत्री भी बनाये गये। फिर तीन बार झारखंड के सीएम भी बने। शिबू सोरेन ने 1980 में दुमका से लोकसभा का पहला चुनाव जीता। बाद में वह 1989, 1991, 1996, 2002, 2004, 2009 और 2014 में भी दुमका संसदीय क्षेत्र से चुने गये। वर्ष 2002 में वह राज्यसभा के लिए भी चुने गये। दूसरी बार 2020 में वह संसद के उच्च सदन के लिए चुने गये।





आजाद सिपाही

रांची 05 अगस्त, 2025, मंगलवार, वर्ष 10, अंक 286, श्रावण, शुक्ल पक्ष, एकादशी, संवत 2082, पृष्ठ : 14, मूल्य : ₹3.00

कलम कलम बढ़ाये जा

गुरुजी शिवू सोरेन
का दिल्ली में निधन
झारखंड शोक में डूबा
पार्थिव शरीर रांची पहुंचा
श्रद्धांजलि देने उमड़ी भीड़

राज्य में तीन दिन का
राजकीय शोक घोषित

दो दिन के लिए सभी
सरकारी कार्यालय बंद

राष्ट्रपति, प्रधानमंत्री
और अन्य नेताओं ने
भी दी श्रद्धांजलि

रामगढ़ स्थित पैतृक
गांव नेमरा में आज
होगा अंतिम संस्कार

झारखंड मौन...



आज मैं शून्य हो गया हूं : हेमंत सब वीरान सा हो गया है : कल्पना

आजाद सिपाही संवाददाता

नयी दिल्ली/रांची। झारखंड मुक्ति मोर्चा (झामुमो) के संस्थापक संरक्षक, राज्यसभा सांसद शिवू सोरेन का निधन हो गया है। वे 81 साल के थे। दिशोम गुरु ने सोमवार सुबह दिल्ली के सर गंगाराम अस्पताल में अंतिम सांस ली। शिवू सोरेन पिछले डेढ़ महीने से

अस्पताल में भर्ती थे। न्यूरोलॉजी, कार्डियोलॉजी और नेफ्रोलॉजी के डॉक्टरों की टीम उनका इलाज कर रही थी। शिवू सोरेन के निधन की पुष्टि करते हुए मुख्यमंत्री हेमंत सोरेन ने सोशल मीडिया पर लिखा, 'आदरणीय दिशोम गुरुजी हम सभी को छोड़कर चले गये हैं। आज मैं शून्य हो गया हूँ...' वहीं

उनकी पत्नी सह विधायक कल्पना सोरेन ने लिखा 'सब वीरान सा हो गया है... अंतिम जोहार आदरणीय बाबा... आपका संघर्ष, आपका स्नेह, आपका हठ विश्वास - आपकी यह बेटी कभी नहीं भूलेगी।'

शिवू सोरेन का पार्थिव शरीर सोमवार शाम को रांची लाया गया।

एयरपोर्ट पर भारी संख्या में लोग जुटे थे। पार्थिव शरीर को मोरहाबादी स्थित आवास पर लाया गया। यहां अंतिम दर्शन के लिए लोगों का तांता लगा रहा। सब ओर 'शिवू सोरेन अमर रहे' गुंज रहा था। उनका अंतिम संस्कार मंगलवार को रामगढ़ स्थित पैतृक गांव नेमरा में होगा।

तीन दिन का राजकीय शोक

झारखंड सरकार ने गुरुजी के सम्मान में तीन दिन (4 से 6 अगस्त) तक राजकीय शोक की घोषणा की है। इस अवधि में झारखंड राज्य के उन सभी भवनों, जहां नियमित रूप से राष्ट्रीय ध्वज फहराये जाते हैं, राष्ट्रीय ध्वज आधे झुके रहेंगे। इस दौरान किसी भी प्रकार के राजकीय समारोह नहीं होंगे। साथ ही राज्य सरकार के सभी कार्यालय 4 और 5 अगस्त को बंद रहेंगे। स्कूल-कॉलेज में भी 5 अगस्त को छुट्टी की घोषणा कर दी गयी है।

राष्ट्रपति द्रौपदी मुर्मू, प्रधानमंत्री नरेंद्र मोदी और अन्य नेता पहुंचे अस्पताल

दिल्ली में सोमवार को राष्ट्रपति द्रौपदी मुर्मू, प्रधानमंत्री नरेंद्र मोदी, नेता प्रतिपक्ष राहुल गांधी, कांग्रेस अध्यक्ष मल्लिकार्जुन खड़गे समेत अन्य राष्ट्रीय और झारखंड के सांसद, विधायक, नेतागण शिवू सोरेन को श्रद्धांजलि देने के लिए दिल्ली स्थित सर गंगाराम अस्पताल पहुंचे। उन्होंने मुख्यमंत्री हेमंत सोरेन और कल्पना सोरेन से मुलाकात की। उनको ढाढ़स बंधाया।



“श्री शिवू सोरेन जी का निधन सामाजिक न्याय के क्षेत्र में एक बड़ी क्षति है। उन्होंने आदिवासी पहचान और झारखंड राज्य के गठन का समर्थन किया। जमीनी स्तर पर अपने काम के अलावा, उन्होंने झारखंड के मुख्यमंत्री, केंद्रीय मंत्री और सांसद सदस्य के रूप में भी योगदान दिया। मैं उनके पुत्र हेमंत सोरेन जी, परिवार के अन्य सदस्यों और प्रशंसकों के प्रति अपनी गहरी संवेदना व्यक्त करती हूँ। - द्रौपदी मुर्मू, राष्ट्रपति



“राज्यसभा सांसद दिशोम गुरु शिवू सोरेन जी का निधन अत्यंत दुःखद व पीड़ादायक है। वे जनजातीय अस्मिता व अधिकार के सशक्त स्वर थे। राजनीतिक-सामाजिक जगत में उनका योगदान अविस्मरणीय रहेगा। झारखंड के प्रति उनका समर्पण और प्रेम आनेवाली पीढ़ी को हमेशा प्रेरणा देता रहेगा। शोकाकुल परिजनों के प्रति मेरी गहरी संवेदना। संतोष गंगवार, राज्यपाल



दिशोम गुरु दिवंगत शिवू सोरेन के पार्थिव शरीर को बिरसा मुंडा हवाई अड्डा, रांची से मोरहाबादी स्थित आवास लाने के क्रम में सड़क के दोनों ओर खड़े हजारों की संख्या में लोगों ने किया अंतिम नमन।



“शिवू सोरेन जी एक जमीनी नेता थे, जिन्होंने जनता के प्रति अटूट समर्पण के साथ सार्वजनिक जीवन में तरक्की की। वे आदिवासी समुदायों, गरीबों और वंचितों को सशक्त बनाने के लिए विशेष रूप से प्रतिबद्ध थे। उनके निधन से दुःख हुआ। मेरी संवेदनाएं उनके परिवार और प्रशंसकों के साथ हैं। झारखंड के मुख्यमंत्री हेमंत सोरेन से बात की और संवेदना व्यक्त की। ओम शांति। - नरेंद्र मोदी, प्रधानमंत्री



“वरिष्ठ नेता शिवू सोरेन जी के निधन का समाचार सुनकर गहरा दुःख हुआ। आदिवासी समाज की मजबूत आवाज, सोरेन जी ने उनके हक और अधिकारों के लिए आजीवन संघर्ष किया। झारखंड के निर्माण में उनकी भूमिका को हमेशा याद रखा जायेगा। हेमंत सोरेन जी और पूरे सोरेन परिवार के साथ-साथ गुरुजी के सभी समर्थकों को गहरी संवेदनाएं व्यक्त करता हूँ। - राहुल गांधी, नेता प्रतिपक्ष, लोकसभा

राष्ट्रपति ने दी सांत्वना



सोमवार को राष्ट्रपति द्रौपदी मुर्मू सर गंगाराम अस्पताल जाकर राज्यसभा सांसद शिवू सोरेन के अंतिम दर्शन किये और उन्हें अपनी भावपूर्ण श्रद्धांजलि अर्पित की।

पीएम मोदी ने सहारा दिया



दिल्ली में पीएम नरेंद्र मोदी ने अस्पताल जाकर शिवू सोरेन को श्रद्धांजलि दी। साथ ही उनके अंतिम दर्शन किये। इस दौरान पीएम ने हेमंत सोरेन को गले लगा कर ढाढ़स बंधाया।

कल्पना को दिया आशीर्वाद



शिवू सोरेन को श्रद्धांजलि देने के बाद प्रधानमंत्री नरेंद्र मोदी ने झारखंड के मुख्यमंत्री हेमंत सोरेन की पत्नी सह विधायक कल्पना सोरेन के सिर पर हाथ रख कर आशीर्वाद दिया।



राहुल गांधी ने गले लगाया



लोकसभा में नेता प्रतिपक्ष राहुल गांधी राज्यसभा सांसद शिवू सोरेन के अंतिम दर्शन किये और झारखंड के मुख्यमंत्री हेमंत सोरेन को गले लगा कर ढाढ़स बंधाया।



!! भावपूर्ण श्रद्धांजलि !!



जन्म : 11.01.1944 | निधन: 04.08.2025

“ आज झारखंड की हवा शांत है, जंगल सिसक रहा है
नदियां - पहाड़ मौन हैं और हमारी आत्मा रो रही है ”

झारखंड निर्माता

भगवान दिशोम गुरु

अब हमारे बीच नहीं रहे

झारखंडियों के भगवान

शिबू सोरेन

दिशोम गुरुजी को

भावपूर्ण श्रद्धांजलि



रतिलाल टुडू

वरीय नेता, झामुमो, धनबाद

गुरुजी का निधन... एक युग का अंत

झारखंड के युगपुरुष दिशोम गुरु शिबू सोरेन के निधन की खबर आते ही पूरा झारखंड स्तब्ध हो गया। झारखंडवासी शोक में डूब गये। उनके निधन पर झारखंड के हर दल के राजनेता और राज्य के हरेक व्यक्ति ने शोक संवेदना व्यक्त की है।

बाबा आपके संस्कार हमेशा मेरे साथ रहेंगे: बसंत सोरेन

रांची। झारखंड के सबसे कद्दावर नेताओं में गिने जाने वाले पूर्व मुख्यमंत्री शिबू सोरेन का सोमवार को देहांत हो गया। वह 81 साल के थे। करीब एक महीने से दिल्ली के एक अस्पताल में उनका इलाज चल रहा था। उनके निधन पर देशभर के नेताओं ने दुख जताया है। शिबू सोरेन के छोटे बेटे बसंत ने भी कुछ ऐसा ही दुख व्यक्त किया। बसंत सोरेन ने अपने एकस अकाउंट पर लिखा, बाबा आप चले गये, पर आपकी छाया, आपके संस्कार और आपके सपने हमेशा मेरे साथ रहेंगे। मैं निःशब्द हूँ, आज सिर्फ आपका आशीर्वाद और आपकी यादें हैं।

गुरुजी का जाना हिमालय स्खलन है: सुप्रियो भट्टाचार्य

झामुमो के महासचिव सह प्रवक्ता, केंद्रीय समिति सुप्रियो भट्टाचार्य ने कहा कि झारखंड मुक्ति मोर्चा के संस्थापक संरक्षक दिशोम गुरु शिबू सोरेन का निधन पार्टी, झारखंड राज्य एवं समस्त देश के आदिवासी मुलवासी शोषित दलित मजदूर किसान महिला जन समुदाय के लिए हिमालय स्खलन है। गुरु जी ने अपने जीवनकाल में धारा के विपरीत जा कर संघर्ष किया और कभी भी पराजित नहीं हुए। गुरुजी के संघर्षपूर्ण जीवन को आत्मसात करते हुए देश के दबे कुचले समाज ने अपनी पहचान सम्मान और अधिकार प्राप्त किया। गुरुजी ने हमेशा अज्ञानता के विरुद्ध पढ़ाई, शोषण के विरुद्ध लड़ाई तथा सम्मान पूर्ण जीवन यापन के लिए संघर्ष करने की राह दिखायी।

आदिवासी समाज को उनकी कभी हमेशा खलेगी : शिल्पी

कृषि मंत्री शिल्पी नेहा तिकी ने कहा कि झारखंड राज्य के पूर्व मुख्यमंत्री और राज्यसभा सांसद शिबू सोरेन गुरुजी थे और हमेशा गुरुजी ही रहेंगे। शिबू सोरेन के राजनीतिक सिद्धांत ने राज्य में कई आंदोलनों को दिशा देने का काम किया। समाज को एक बड़ी क्षति हुई है और आदिवासी समाज को उनकी कभी हमेशा खलेगी।

बाबा सिर्फ हमारे घर के मुखिया नहीं थे, वे हमारे जीवन के प्रकाश थे : सीता सोरेन

झारखंड मुक्ति मोर्चा के संस्थापक और राज्यसभा सांसद शिबू सोरेन के निधन पर उनकी बड़ी बहू सहा पूर्व विधायक सीता सोरेन ने दुःख जताया है। उन्होंने शिबू सोरेन के साथ बिताये पलों को याद करते हुए उन्हें नमन किया। सीता सोरेन ने कहा है कि बाबा (शिबू सोरेन) सिर्फ हमारे घर के मुखिया नहीं थे। वे हमारे जीवन के प्रकाश थे। हमारे अपने, हमारे मार्गदर्शक और हमारा सबसे बड़ा सहारा थे। आज जब वो हमारे बीच नहीं हैं, तो ऐसा लग रहा है, जैसे एक पूरा युग समाप्त हो गया हो। उन्होंने कहा कि उनके बिना ये घर अब वैसा नहीं रहेगा, उनकी हंसी, उनका स्नेह, उनकी डांट तक, सब कुछ अब यादों में रह गया है।

आदिवासी चेतना के प्रतीक थे गुरुजी : विनोद पांडेय

झारखंड मुक्ति मोर्चा के महासचिव, विनोद कुमार पांडेय ने कहा कि झारखंड की आत्मा आज शोकाकुल है। दिशोम गुरु, हमारे पिता तुल्य पथप्रदर्शक, आदिवासी चेतना के प्रतीक शिबू सोरेन जी का निधन एक युग के अंत जैसा है। उन्होंने न केवल झामुमो की नींव रखी, बल्कि एक समतामूलक और स्वाभिमानी झारखंड की कल्पना को साकार किया। आज जब वे हमारे बीच नहीं हैं, तो यह केवल एक नेता का जाना नहीं, बल्कि हमारे संघर्ष की जीवित आत्मा का पृथ्वी से विलीन हो जाना है। वे हमारे लिए संगठनकर्ता, विचार पुरुष, मार्गदर्शक और अपनेपन का दूसरा नाम थे। उन्होंने हमें सिखाया कि राजनीति लोगों की सेवा का माध्यम है, और समाज के अंतिम व्यक्ति के अधिकारों की रक्षा सबसे बड़ा धर्म है। उनकी सादगी, सिद्धांतवाद और संघर्ष की भावना आने वाली पीढ़ियों के लिए प्रेरणा है।

दिशोम गुरु शिबू सोरेन के निधन पर प्रदेश कांग्रेस ने दी श्रद्धांजलि

झारखंड प्रदेश कांग्रेस कमेटी, झारखंड के पुरोधा आदिवासी समाज की आवाज और झारखंड आंदोलन के जननायक दिशोम गुरु शिबू सोरेन जी के निधन पर गहरा शोक व्यक्त करती है। इनका देहांत न केवल राजनीतिक क्षति है, बल्कि झारखंड की आत्मा का एक अहम स्तंभ हमारे बीच से चला गया। प्रदेश प्रभारी के राजू एवं प्रदेश अध्यक्ष केशव महतो कमलेश ने अपने संयुक्त शोक संदेश में कहा कि शिबू सोरेन जी का जीवन सामाजिक न्याय, संघर्ष और आत्मसम्मान की एक जीवंत मिसाल रहा है। उन्होंने भूमि अधिग्रहण, शोषण, आदिवासी अधिकार, और स्थानीय स्वशासन के लिए दशकों तक अथक संघर्ष किया। प्रदेश कांग्रेस कमेटी दिवंगत आत्मा की शांति के लिए ईश्वर से प्रार्थना करती है और शोक-संतप्त परिजनों, समर्थकों एवं समस्त झारखंड वासियों के प्रति गहरी संवेदना व्यक्त करती है।

शिबू सोरेन का निधन राज्य को शोक में डूबो गया : सुबोधकांत

पूर्व केंद्रीय मंत्री सुबोधकांत सहाय ने कहा कि शिबू सोरेन कर निधन पूरे झारखंड को गहरे शोक में डूबो गया है। यह दुखद समाचार सुनकर मैं अपने आंसुओं को रोक नहीं सका। मुझे या सौभाग्य मिला कि मैंने उनके साथ दशकों तक राजनीतिक जीवन की यात्रा की। उनका जाना मानों एक युग के अंत जैसा महसूस होता है। यह अपूरणीय क्षति।

अपूरणीय क्षति है गुरुजी शिबू सोरेन का जाना : गौतम सागर राणा

राजद के वरिष्ठ नेता गौतम सागर राणा ने गुरुजी शिबू सोरेन के निधन की अपूरणीय क्षति बताया है। उन्होंने कहा कि निकट भविष्य में इसकी भरपायी संभव नहीं है। इनके संघर्ष की गाथा स्कूल के पाठ्यक्रम में शामिल किया जाना चाहिए। ताकि आज के बच्चे सीख ले सकें। उन्होंने कहा कि शिबू सोरेन के निधन से पूरा देश स्तब्ध है। वहीं राजद के अर्जुन यादव ने कहा कि शिबू सोरेन के साथ उन्हें काम करने का मौका मिला था। कई चीज उनसे सीखने को मिली। बोकारो महाविद्यालय के शिबू सोरेन अध्यक्ष थे उस समय हम सदस्य थे। उनकी मौत की खबर सुनकर दुखी हूँ। झारखंड ने एक पुरोधा खो दिया है। सोरेन परिवार को राजद की ओर से संवेदना है।

शिबू सोरेन का जाना झारखंड के लिए अपूरणीय क्षति : बाबूलाल

पूर्व सीएम और नेता प्रतिपक्ष बाबूलाल मरांडी ने झामुमो के संरक्षक शिबू सोरेन के निधन पर कहा कि यह समाचार अत्यंत दुःखद है। यह झारखंड के लिए एक अपूरणीय क्षति है। ईश्वर उनकी आत्मा को शांति दे।

झारखंड आंदोलन के प्रणेता थे गुरुजी : दीपक प्रकाश

राज्यसभा सदस्य दीपक प्रकाश ने कहा कि शिबू सोरेन आज हमारे बीच नहीं हैं। वे झारखंड की आवाज थे। वे झारखंड की अस्मिता और झारखंड अलग राज्य के आंदोलन के प्रणेता के रूप में वे जाने जायेंगे। ईश्वर उनकी आत्मा को अपने चरणों में स्थान दे।

शिबू सोरेन एक नेता नहीं, बल्कि झारखंड की आत्मा थे : आदित्य साहू

राज्यसभा सदस्य आदित्य प्रसाद साहू ने कहा कि शिबू सोरेन केवल एक नेता नहीं, बल्कि झारखंड की आत्मा थे। वे झारखंड आंदोलन के जनक और संघर्ष के पर्याय रहे। शोषण और अन्याय के खिलाफ विद्रोह और हक के लिए जीवन गुजार दिया।

गुरुजी के निधन से झारखंड की राजनीति में बड़ा शुन्य उत्पन्न हुआ : सरयू राय

जमशेदपुर पश्चिम के विधायक सरयू राय ने झारखंड के पूर्व मुख्यमंत्री और राज्यसभा के सांसद शिबू सोरेन के निधन को मर्महत करने वाला बताया है। यहां जारी शोक संदेश में सरयू राय ने कहा कि स्वर्गीय शिबू सोरेन झारखंड की राजनीति के प्रतीक पुरुष के रूप में स्थापित हुए थे। उन्होंने झारखंड की राजनीति को नयी दिशा दी और प्रयास किया था कि झारखंड अपने विशेषताओं के साथ उत्तरोत्तर विकास करे। श्री राय ने कहा कि वर्ष 2000 में जब एकीकृत बिहार में नीतीश कुमार के नेतृत्व में अल्पकालीन सरकार बनी थी तो शिबू सोरेन और झारखंड मुक्ति मोर्चा ने उनका समर्थन किया था। उस समय वह राष्ट्रीय जनतांत्रिक गठबंधन (एनडीए) के बिहार प्रदेश संयोजक थे। उस नाते उन्हें इस मुहिम में शिबू सोरेन के साथ नजदीक से काम करने का मौका मिला था। तब उन्हें नजदीक से जाना था। इसके बाद वर्ष 2004 में 29 मई से दामोदर बचाओ आंदोलन आरंभ किया तो उसके बारे में भी शिबू सोरेन से विस्तृत चर्चा की थी।

शिबू सोरेन के निधन पर प्रदेश जदयू ने शोक प्रकट किया

पूर्व मुख्यमंत्री सह राज्यसभा सांसद शिबू सोरेन जी के निधन पर प्रदेश जदयू ने शोक प्रकट किया। प्रदेश अध्यक्ष सह राज्यसभा सांसद खीरू महतो ने कहा कि झारखंड ने एक मूर्धन्य नेता खो दिया। शिबू सोरेन झारखंड आंदोलन के अगुवा रहे और अलग झारखंड राज्य के निर्माण में बड़ी भूमिका निभायी। शिबू सोरेन के निधन से झारखंड को अपूरणीय क्षति हुई है, जिसकी भरपायी असंभव है। जदयू नेता डॉ आफताब जमिल, श्रवान कुमार, भगवान सिंह, धर्मेन्द्र तिवारी, सागर कुमार, उर्प्रे सिंह, अखिलेश राय, पीटू सिंह, संजय सिंह सहित अन्य ने भी शिबू सोरेन के निधन पर शोक व्यक्त किया है।

झारखंड आंदोलन के अग्रदूत थे दिशोम गुरु : संजय सेठ

रक्षा राज्य मंत्री संजय सेठ ने शोक जताते हुए कहा कि दिशोम गुरु, शिबू सोरेन झारखंड आंदोलन के अग्रदूत थे। अभिभावक के रूप में सभी राजनीतिक विचारधाराओं से ऊपर उठकर उन्होंने हमेशा सभी के साथ प्रेम और सम्मान के साथ व्यवहार किया।

राजनीतिक और सामाजिक चेतना को क्षति : अर्जुन मुंडा

पूर्व मुख्यमंत्री अर्जुन मुंडा ने कहा कि दिशोम गुरु के साथ हमारा रिश्ता केवल राजनीतिक नहीं बल्कि पारिवारिक और आत्मीय था। उनका जाना न केवल मेरे लिए, बल्कि झारखंड की राजनीतिक और सामाजिक चेतना के लिए अपूरणीय क्षति है।

एक युग का अंत, गुरुजी के साथ बिताये पल याद आ रहे : चंपाई

पूर्व सीएम चंपाई सोरेन ने कहा कि दिशोम गुरु शिबू सोरेन के निधन की दुखद सूचना से शोकाकुल हूँ। यह एक युग का अंत है झारखंड आंदोलन की भूमिका सराहनीय रही।

गुरुजी सार्वजनिक जीवन के आदर्श थे : महेश पोद्दार

पूर्व राज्यसभा सांसद महेश पोद्दार ने दिशोम गुरु शिबू सोरेन के निधन को भारतीय राजनीति में लोकसंघर्ष एवं आम जीवन की समस्याओं चुनौतियों की मुख्य वैचारिकी के लिए अपूरणीय क्षति बताया है। आदिवासी समाज की संघर्षशीलता त्रासद जीवन चर्चा एवं शोषण के विरुद्ध हर मोर्चे पर जुझाऊ जन आंदोलन खड़ा करना, उसे परिणति देना उनकी विशेषता थी। सत्तात्मक राजनीति के सभी मूर्धन्य पदों के माध्यम से आम जनजीवन की चुनौतियों को स्वर देने वाला उनके जैसा नेता बिले मिलते हैं। देश और खासकर झारखंड के लिए गुरुजी सार्वजनिक जीवन के आदर्श थे। उनकी कीर्ति और उपलब्धि अमर रहेगी।

दिशोम गुरु का निधन एक युग का अवसान : सुदेश कुमार महतो

आजसू पार्टी के केंद्रीय अध्यक्ष एवं पूर्व उपमुख्यमंत्री सुदेश महतो ने गुरुजी के निधन पर कहा है कि एक युग का अवसान हो गया। जयपाल सिंह के बाद बिखर चुके झारखंड आंदोलन को गुरुजी ने एकजुट किया और नयी दिशा दी। उन्होंने आदिवासी समाज के सम्मान और अधिकारों की लड़ाई को जिस संकल्प और संघर्ष के साथ लड़ा, हम सभी के लिए प्रेरणा का स्रोत है। श्री महतो ने कहा कि मैंने व्यक्तिगत रूप से गुरुजी को नजदीक से देखा और जाना है। उनसे संवाद करना और आंदोलन के प्रत्येक मोड़ पर उनके अनुभवों से सीखना मेरे राजनीतिक जीवन की अमूल्य धरोहर है। उनका जाना झारखंड के एक युग का अंत है। श्री महतो ने कहा कि हमलोग छात्र जीवन से झारखंड आंदोलन और आजसू से जुड़ चुके थे। राह अलग होने के बावजूद गुरुजी की आत्मीयता हमेशा कायम रही और मुलाकात होने पर हमेशा उत्साहवर्द्धन करते रहे। झारखंड के भविष्य के लिए वह हमेशा चिंतित रहते थे। झारखंड बनने के बाद वह इसे देश के नंबर एक राज्य के रूप में देखना चाहते थे। उनकी कमी हम सब को हमेशा खलती रहेगी।

झारखंड की राजनीति के एक युग का अंत : डॉ प्रदीप वर्मा

रांची। भाजपा के प्रदेश महामंत्री एवं राज्यसभा सांसद डॉ प्रदीप कुमार वर्मा ने झारखंड आंदोलन के अग्रणी नेता, झारखंड के पूर्व मुख्यमंत्री एवं पूर्व केंद्रीय मंत्री दिशोम गुरु शिबू सोरेन जी के निधन पर गहरा शोक व्यक्त किया है। डॉ वर्मा ने अपने शोक संदेश में कहा कि शिबू सोरेन जी का संपूर्ण जीवन झारखंड के आदिवासी समाज, गरीब, वंचित और पिछड़े वर्गों के अधिकारों की लड़ाई के लिए समर्पित रहा। उन्होंने झारखंड राज्य के निर्माण के आंदोलन में जो ऐतिहासिक भूमिका निभाई, उसे युगों-युगों तक याद किया जायेगा। उन्होंने राजनीतिक जीवन में संघर्ष, नेतृत्व और जनसेवा की एक मिसाल कायम की। डॉ वर्मा ने कहा कि शिबू सोरेन जी का निधन झारखंड की राजनीति के एक युग का अंत है। उनके विचार, योगदान और संघर्षों को हमेशा स्मरण किया जायेगा। भारतीय जनता पार्टी शोक की इस घड़ी में सोरेन परिवार एवं उनके शुभचिंतकों के प्रति अपनी गहरी संवेदना व्यक्त करती है। ईश्वर पुण्यात्मा को चिर शांति प्रदान करें और शोक संतप्त परिवार को इस अपार दुख को सहने की शक्ति दे।

मेरे पितातुल्य दिशोम गुरु का जाना मेरी व्यक्तिगत क्षति : रघुवर दास

पूर्व सीएम रघुवर दास ने कहा कि झारखंड आंदोलन के अनुआ, गुरु आदरणीय शिबू सोरेन जी के निधन मेरे लिए व्यक्तिगत क्षति है। वह मेरे पितातुल्य रहे हैं। सदैव उनका सानिध्य मुझे मिला।

संघर्ष और बलिदान के एक युग का अंत : प्रतुल शाह देव

भोजपा के प्रदेश प्रवक्ता प्रतुल शाहदेव ने पूर्व मुख्यमंत्री शिबू सोरेन के असामयिक निधन को संघर्ष और बलिदान के एक युग का अंत बताया। प्रतुल ने कहा कि पूरा झारखंड आज शोक में डूबा है। गुरुजी ने अपने सामाजिक जीवन की शुरूवात महाजनी प्रथा और शराब के खिलाफ आंदोलन से की थी। एक गरीब परिवार का बेटा ने अपने संघर्ष के बदौलत अलग राज्य के आंदोलन में महती भूमिका निभाई और मुख्यमंत्री भी बनेगुरुजी आदिवासी अस्मिता के प्रतीक थे। उनका सादगी भरा जीवन अंत तक एक मिसाल रहा। प्रतुल ने कहा कि आने वाली पीढ़ियों को गुरुजी के जीवन के संघर्ष से प्रेरित होकर अनुसरण करना चाहिए। प्रतुल ने कहा कि मुख्यमंत्री हेमंत सोरेन ने पुत्रधर्म बहुत अच्छे से निभाया। ईश्वर उनको और उनके परिजनों को इस बड़े दुख को सहने की शक्ति दें।

झारखंड ने एक महान भूमि पुत्र को खोया है : परिमल नथवानी

आजाद सिपाही संवाददाता

रांची। राज्यसभा सांसद परिमल नथवानी झारखंड के समाननीय नेता दिशोम गुरुजी शिबू सोरेन जी के निधन की खबर सुनते ही मुख्यमंत्री हेमंत सोरेन से मिलने पहुंचे और अपनी शोक संवेदना प्रकट की। परिमल नथवानी ने कहा कि हेमंत सोरेन में मुझे एक शोक संताप पुत्र के अलावा अपने पिता के कार्यों और विरासत को आगे ले जाने की अटूट कर्मठता और प्रतिबद्धता की छवि दिखाई। नाथवानी ने कहा कि गुरुजी एक किंवदंती समान महान व्यक्ति थे जो न केवल आदिवासी समाज अपितु समाज के सभी वर्गों के कल्याण के लिए कार्य करते थे। उनके निधन से झारखंड ने एक महान भूमि पुत्र को खोया है। मैं दिवंगत



आत्मा की चिर शांति के लिए प्रार्थना करता हूँ।

दिशोम गुरु के निधन पर झारखंड पेरेंट्स एसोसिएशन ने जताया गहरा शोक

आजाद सिपाही संवाददाता

रांची। झारखंड पेरेंट्स एसोसिएशन के अध्यक्ष अजय राय ने झारखंड के पूर्व मुख्यमंत्री, आदिवासी चेतना के अग्रदूत एवं झारखंड मुक्ति मोर्चा के संस्थापक दिशोम गुरु शिबू सोरेन जी के निधन पर गहरा शोक व्यक्त किया है। राय ने कहा कि शिबू सोरेन जी का निधन केवल एक राजनीतिक नेता के जाने की खबर नहीं है, बल्कि यह झारखंड की आत्मा, उसकी पहचान और संघर्षशील चेतना के एक युग का अंत है। उन्होंने जनजातीय समाज, गरीबों, वंचितों और श्रमिकों की आवाज को राष्ट्रीय मंच तक पहुंचाया। वे एक ऐसे व्यक्तित्व थे, जिन्होंने न केवल झारखंड राज्य के गठन में अहम भूमिका निभाई बल्कि जन आकांक्षाओं के प्रतीक बनकर दशकों तक जनहित में संघर्ष किया। दिशोम गुरु के रूप में उनकी पहचान आज भी जनमानस



में जीवित है और सदैव रहेगी। अजय राय ने कहा कि शिबू सोरेन जी का जीवन संघर्ष, समर्पण और नेतृत्व का अनुपम उदाहरण है। उनका निधन झारखंड ही नहीं, संपूर्ण भारतवर्ष के लिए अपूरणीय क्षति है। झारखंड पेरेंट्स एसोसिएशन की ओर से हम उनके प्रति अपनी हार्दिक श्रद्धांजलि अर्पित करते हैं और ईश्वर से प्रार्थना करते हैं कि दिवंगत आत्मा को शांति प्रदान करें एवं शोक संतप परिवार को इस कठिन समय में धैर्य व शक्ति प्रदान करें।

दिशोम गुरु शिबू सोरेन का निधन झारखंड की अपूरणीय क्षति: भाकपा

आजाद सिपाही संवाददाता

रांची। भारतीय कम्युनिस्ट पार्टी के रांची स्थित राज्य कार्यालय में झारखंड के पूर्व मुख्यमंत्री झारखंड आंदोलन के पुरोधा दिशोम गुरु शिबू सोरेन के निधन पर श्रद्धांजलि अर्पित किया। कहा कि झारखंड की अपूरणीय क्षति हुई है। श्रद्धांजलि सभा में मुख्य रूप से भारतीय कम्युनिस्ट पार्टी के राज्य सचिव महेंद्र पाठक, राष्ट्रीय परिषद के सदस्य पीके पांडेय, जिला सचिव अजय कुमार सिंह, वरिष्ठ नेता बाबूलाल झा, प्रोफेसर अली अंसारी, इमियाज खान मजदूर नेता लालदेव सिंह, सुनील शाह मौजूद थे। नेताओं ने कहा कि शिबू सोरेन जी का जाना झारखंड के लिए अपूरणीय क्षति है। दिशोम गुरु शिबू सोरेन जी ने भारतीय कम्युनिस्ट पार्टी से



राजनीति की शुरुआत किये थे और फिर बाद में उन्होंने झारखंड मुक्ति मोर्चा का गठन किया। अपनी पार्टी को राज्य की सत्ता तक पहुंचा कई बार सांसद एवं राज्यसभा सांसद भी रहे है। गुरु जी के भी राजनीतिक गुरुजी मजरूल हसन खान रामगढ़ विधायक के नेतृत्व में झारखंड की महाजनी प्रथा के खिलाफ आंदोलन में शामिल हुए थे। आज

हम सब के बीच से जाना झारखंड के अमन पसंद शोषित पीड़ित दलित की आवाज को पहचानने वाले सभी दुःखित हैं। भारतीय कम्युनिस्ट पार्टी कार्यालय में उनके चित्र पर पुष्प अर्पित कर श्रद्धांजलि अर्पित की गयी। वहीं प्रण लिया कि उनके अधुरे सपने जल जंगल जमीन की हिफाजत के लिए कम्युनिस्ट पार्टी लड़ेगी। गुरुजी की यही सच्ची श्रद्धांजलि होगी।

अपने लाल की याद में शोक के महासागर में डूबा नेमरा

नेमरा गांव में लगा मंत्री से लेकर अधिकारियों तक का तांता, अंतिम संस्कार की तैयारी पूरी

दिशोम गुरु शिवू सोरेन का पैतृक गांव नेमरा में होगा अंतिम संस्कार

आजाद सिपाही संवाददाता

रामगढ़। झारखंड के लाल दिशोम गुरु शिवू सोरेन ने 81 वर्ष की उम्र में अंतिम सांस ली। दिल्ली के गंगाराम हॉस्पिटल में सोमवार को उनका निधन हो गया। रामगढ़ जिले के नेमरा गांव में अपने लाल का अंतिम दर्शन करने के लिए गांव के लोग शोक में डूबे रहे। सोमवार को जैसे ही शिवू सोरेन के निधन की खबर गांव में पहुंची, लोग हतप्रभ रह गये। वे तो बहा पर्व के लिए बाबा शिवू सोरेन का इंतजार कर रहे थे। उन्हें तो पूरा विश्वास था कि वह चिकित्सीय इलाज के बाद स्वस्थ होकर एक बार फिर वे बहा पर्व में शामिल होंगे, लेकिन विधाता के आगे किसी की नहीं चली। अपने लाल के मुखड़े के अंतिम दर्शन के लिए पूरा नेमरा गांव शोक के समुंद्र में डूबा रहा। गांव की हर गली में पसरा सन्नाटा साफ संकेत दे रहा था कि



आदिवासियों का नेतृत्वकर्ता आज दुनिया से विदा हो गया है। आदिवासियों का कोई ऐसा पर्व और त्योहार नहीं था जब शिवू सोरेन अपने पूरे परिवार के साथ नेमरा गांव में उपस्थित नहीं होते

थे। उनकी हाजिरी लोगों के दिलों में एक नया जोश पैदा करती थी। आज गांव का हर एक सदस्य उस ऐतिहासिक पुरुष को दिल से नमन करता हुआ दिखायी दिया।

मंत्री से लेकर अधिकारियों तक का तांता लग रहा। सोमवार को झारखंड सरकार के मंत्री योगेंद्र प्रसाद, सुदिव्य कुमार सोनू नेमरा गांव पहुंचे और वहां की तैयारी का जायजा लिया। उन्होंने गांव में पहुंचे रामगढ़ डीसी फैज

बढ़की नाला तट पर होगा अंतिम संस्कार

दिशोम गुरु शिवू सोरेन का पार्थिव शरीर मंगलवार की दोपहर उनके पैतृक गांव नेमरा में पहुंचेगा। यहां गांव वाले उस ऐतिहासिक महापुरुष का अंतिम दर्शन करेंगे। झारखंड राज्य के निर्माण में अहम भूमिका निभाने वाले शिवू सोरेन के पार्थिव शरीर का अंतिम संस्कार उनके घर के पास ही होगा। उनके घर के पीछे बढ़की नाला तट पर अवस्थित श्मशान घाट पर उन्हें मुखाग्नि दी जायेगी।



अक अहमद मुमताज, एसपी अजय कुमार, डीडीसी आशीष अग्रवाल सहित अन्य अधिकारियों से तैयारियों की जानकारी ली। जिस स्थान पर दिशोम गुरु का अंतिम संस्कार

होगा वहां की व्यवस्था कैसे होगी, इस पर भी चर्चा की। अंतिम संस्कार के दौरान लगभग 50000 से अधिक की संख्या में लोग पहुंचेंगे। देश के कोने-कोने से आने वाले मुख्यमंत्री और

दिग्गज नेताओं के अलावा आम जनता का भी जमघट यहां लगेगा। उन सभी लोगों के लिए गांव और निकटवर्ती स्थान पर होने वाली व्यवस्था के बारे में भी जानकारी हासिल की।

देश ने एक सच्चा जननेता खो दिया : रोहित सिन्हा

आजाद सिपाही संवाददाता

रांची। युवा कांग्रेस नेता रोहित सिन्हा ने दिशोम गुरु शिवू सोरेन के निधन पर शोक प्रकट किया। रोहित ने कहा कि आदिवासी अस्मिता, अधिकार और अस्तित्व के लिए अपना संपूर्ण जीवन समर्पित कर, झारखंड राज्य की परिकल्पना को साकार करने वाले राज्यसभा सांसद एवं झारखंड के पूर्व मुख्यमंत्री दिशोम गुरु शिवू सोरेन को शत-शत नमन एवं भावपूर्ण श्रद्धांजलि अर्पित करता



हूं। शिवू सोरेन (दिशोम गुरु) के निधन से देश ने एक सच्चा जननेता खो दिया। साथ ही रोहित ने उनके योगदान के लिए भारत सरकार से उन्हें भारत रत्न देने की अपील की है।

राजेंद्र प्रसाद ने शिवू सोरेन के निधन पर शोक जताया



रांची (आजाद सिपाही)। झारखंड आंदोलनकारी एवं पूर्व मुख्यमंत्री शिवू सोरेन के निधन पर झारखंड आंदोलनकारी सह मूलवासी सदान मोर्चा के केंद्रीय अध्यक्ष राजेंद्र प्रसाद एवं आंदोलनकारी क्षितीश कुमार राय ने शोक प्रकट किया है। राजेंद्र ने कहा कि ईश्वर से प्रार्थना करते हैं कि दिवंगत आत्मा को ईश्वर शांति प्रदान करें और शोककुल परिवार को इस दुःख को सहन करने की शक्ति दें। प्रसाद ने कहा कि दिशोम गुरु स्व. शिवू सोरेन मुदुभाषी और मिलन सार इंसान थे। राजेंद्र प्रसाद ने कहा कि शिवू सोरेन झारखंड आंदोलन को नयी धार दिये।

रांची में दिशोम गुरु को विनम्र श्रद्धांजलि



जन-जन के नेता थे दिशोम गुरु अपूरणीय क्षति : आलोक दुबे

आजाद सिपाही संवाददाता

रांची। पासवा के राष्ट्रीय अध्यक्ष आलोक कुमार दुबे ने गहरा शोक व्यक्त करते हुए कहा कि झारखंड और देश के जन-जन के नेता, आदिवासी अस्मिता के प्रहरी, अधिकारों और गरिमा के रक्षक, दिशोम गुरु शिवू सोरेन जी का निधन झारखंड और राष्ट्र के लिए एक अपूरणीय क्षति है। वे झारखंड के गर्व थे एक विलक्षण नेता, एक सशक्त व्यक्तित्व और एक ऐसे जननायक जिन्होंने अपनी पूरी जिंदगी गरिब, वंचित और आदिवासी समाज के अधिकारों के लिए समर्पित कर दी। दिशोम गुरु




ने लगभग 25 वर्षों तक झारखंड को मार्गदर्शन दिया। उनके नेतृत्व में न केवल झारखंड को अलग राज्य का दर्जा मिला, बल्कि यहां की संस्कृति, पहचान और अधिकारों को भी राष्ट्रीय स्तर पर

प्रतिष्ठा मिली। उन्होंने आदिवासी समाज के अधिकारों और सम्मान के लिए अदम्य साहस के साथ संघर्ष किया। उनका जीवन झारखंड के इतिहास का एक अमर अध्याय है। उन्होंने सभी निजी विद्यालयों से अपील की कि 5 अगस्त 2025 को एक दिन का शोक अवकाश घोषित करें, विद्यार्थियों और शिक्षकों के साथ एक मिनट का मौन धारण करें और श्रद्धांजलि सभा आयोजित करें और उसमें उनके जीवन और योगदान पर चर्चा करें ताकि नयी पीढ़ी उनके आदर्शों से प्रेरणा ले सके।

अंतिम व्यक्ति की आवाज थे हरिनारायण सिंह : मुजीब कुरैशी

आजाद सिपाही संवाददाता

रांची। झारखंड प्रदेश जमीयतुल कुरैश के प्रदेश अध्यक्ष सह झारखंड आंदोलन कारी मुजीब कुरैशी ने कहा कि हरिनारायण सिंह एक पत्रकार तो थे ही, लेकिन वे सामाजिक व्यक्ति भी थे और समाजसेवा के माध्यम से भी समाज में एकजुटता, सौहार्द, भाईचारे, एकता बनाने के लिए वह हमेशा बड़े भाई की तरह तत्पर रहते थे। कई ऐसा मौके आये जब रांची को असामाजिक तत्वों द्वारा सांप्रदायिक दंगे की आग में जलाने के लिए दो समुदाय आमने-सामने आ गये थे। अलग झारखंड गठन



के तुरंत बाद डोरंडा राजेंद्र चौक के पास जो घटना घटी थी, लोअर बाजार थाना क्षेत्र के इस्लामनगर में जब विस्थापितों के घरों पर बुलडोजर चलाया जा रहा था। ऐसे कई घटनाएं हैं जहां पर हरिनारायण सिंह एक पत्रकार की भूमिका में न होकर समाजसेवी के

रूप में उपस्थित होते थे और रांची को और आम व्यक्ति को मुसिबतों से बचाया। आम व्यक्ति को समझाने में वे हमेशा सफल होते थे। ऐसे कई छात्र युवाओं को छात्र नेता से लेकर राजनीति के शीर्ष पायदान तक भी पहुंचने का भी श्रेय बड़े भाई हरिनारायण सिंह को जाता है। हमारे घर कांटोलेली कुरैशी मुहल्ला में उनका हमेशा आना जाना रहा है। आज इस दुनिया से इस कदर से उनका जाना बहुत ही दुःखद है, जिसकी भरपाई कभी नहीं की जा सकती है और खासकर ऐसे पत्रकार समाज में विरले ही मिलते हैं।

स्वाति केसरी का हुआ चाणक्या आइएएस एकेडमी में स्वागत

आजाद सिपाही संवाददाता

रांची। चाणक्या आइएएस एकेडमी की विद्यार्थी स्वामी केसरी ने जेपीएससी में 9वां रैंक, 11वीं से 13वीं लाया। कुल 342 सीटों में 132 प्लस विद्यार्थियों ने इस संस्था से सफलता हासिल की, स्वाति केसरी ने चाणक्या आइएएस एकेडमी के वर्तमान विद्यार्थियों से की भेंट और अपनी सफलता का राज बताया, उन्होंने बताया कि वह चाणक्या आइएएस एकेडमी में 3 वर्षीय इंग्लिश मीडियम से अपग्रेडेड फाउंडेशन कोर्स में दाखिला ली और अपने सफर को 12वीं पास करने के बाद से ही शुरूआत कर दी। उन्होंने कहा कि

3 वर्षीय अपग्रेडेड फाउंडेशन कोर्स हमारे जीवन में और हमारे लक्ष्य के प्रति एक वरदान साबित हुआ क्योंकि यह कोर्स सिर्फ ज्ञान के लिए ही लाभदायक नहीं रहा बल्कि हमारे व्यक्तित्व का विकास भी हुआ और समय अवधि में ही सफलता पाने की जिज्ञासा को प्रेरित किया जिससे मैं प्रथम प्रयास में ही बीपीएससी क्रेक कर वर्तमान में बीपीएससी से चयनित होकर रेवेन्यू ऑफिसर के रूप में कार्यरत हूं इसी समय 11वीं से 13वीं जेपीएससी में 9वा रैंक हासिल किया। अपनी सफलता का श्रेय चाणक्या आइएएस एकेडमी के 3 वर्षीय इंग्लिश मीडियम को दिया।



प्रश्न उत्तर कार्यशाला में उन्होंने कहा : मैं सुबह 7:00 बजे से ही चाणक्या आइएएस एकेडमी के लाइब्रेरी में आया करती थी और

क्लास करने के बाद सबसे लास्ट में अपने लॉज जाया करती थी। टेस्ट समय-समय पर पर्सनल्लिटी डेवलपमेंट का क्लास और

चाणक्या आइएएस एकादमी के विनय मिश्रा सर एवं रीमा मिश्रा मैम के साथ सहयोग और भावनात्मक लगाव हमारे सफलता को दिशा देने में मदद की, साथ ही साथ विषय अच्छे शिक्षकों का योगदान रहा। उन्होंने यह भी बताया कि सिविल सेवा की तैयारी में उनका ऑप्शनल पेपर (पीएसआइआर) राजनीतिक विज्ञान एवं अंतरराष्ट्रीय संबंध रहा जिससे उनको निबंध लिखने में और जीएस की समझ में गहराई बढ़ी, अपने अनुभव को साझा करते हुए उन्होंने कहा विद्यार्थी जो 12वीं के बाद अपने करियर किये लिए तत्पर रहते हैं उन्हें 3 वर्षीय

अपग्रेडेड फाउंडेशन कोर्स करना चाहिए ताकि शुरूआत से ही उसे एक लक्ष्य मिल जाये और जैसे ही ग्रेजुएशन कंप्लीट करें उन्हें प्रथम प्रयास में ही अपनी ड्रीम जॉब को हासिल करने का मौका मिल सके और ग्रेजुएशन करने के दौरान भटकाने से बच सके, उन्होंने बताया कि सिविल सेवक बनने के लिए अपने ही होमटाउन में रहकर सफलता पायी जा सकती है, जिसका मिसाल वह स्वयं रही, इस तरह से उन्होंने सभी बच्चों को शुभकामनाएं दी और कही की अगले बार मैं एक आइएएस ऑफिसर के रूप में आपके सामने आऊंगी।

महत्वापूर्ण खबरें

झारखंड राज्य सहकारी बैंक में शोकसभा



रांची (आजाद सिपाही)। मंगलवार को झारखंड के प्रणेता, पूर्व मुख्यमंत्री एवं राज्य सभा सांसद, दिशोम गुरु शिवू सोरेन के आकस्मिक निधन के परिप्रेक्ष्य में झारखंड राज्य सहकारी बैंक लिमिटेड, शहीद चौक परिसर में बैंक की अध्यक्ष, बिभा सिंह के नेतृत्व में बैंक कर्मियों के साथ शोक - सभा का आयोजन किया गया। शोकसभा में बैंक परिवार के द्वारा दिवंगत आत्मा की शांति के लिए प्रार्थना की गयी। बैंक के अध्यक्ष ने अपने संबोधन में कहा कि यह राज्य और देश के लिए यह क्षति है। उनके जैसा व्यक्तित्व न कभी पूर्व में था और न कभी होगा।

पासवान कल्याण समिति के कार्यालय का उद्घाटन



रांची (आजाद सिपाही)। पासवान कल्याण समिति के कार्यालय का उद्घाटन झारखंड आवास बोर्ड के अध्यक्ष संजय लाल पासवान के द्वारा कोकर भट्टी रोड में किया गया। कार्यालय में पासवान समाज के समस्याओं से संबंधित जैसे गरीब बच्चों की शिक्षा, गरीब बच्चियों की शादी दहेज मुक्त, जाति एवं आवास प्रमाण पत्र, वृद्धा पेंशन, सरकारी सुविधाएं आदि पर समिति अपने समाज के सदस्यों को लाभ दिलाने का कार्य करेगी। इस कार्यक्रम में मुख्य अतिथि आवास बोर्ड के अध्यक्ष संजय लाल पासवान ने कहा युवाओं को रोजगार से जुड़ना चाहिए और साथ ही व्यापार भी करना चाहिए। इसके लिए वो हर संभव मदद करने के लिए तैयार हैं। इस कार्यक्रम में डॉ शिवानंद प्रसाद, राजकुमार पासवान, रोशन पासवान, रंजन पासवान, नारायण पासवान, शैलेश प्रसाद, नागेश्वर राम, बबलू पासवान, धर्मेंद्र पासवान, मंजूषा देवी, रत्ना देवी, पूनम देवी, प्रवीण पासवान, पप्पू पासवान, दीपू पासवान, अनूप पासवान, अरुण पासवान, सागर पासवान, प्रकाश पासवान, बबला राम, राजन राम इत्यादि शामिल हुए। इस कार्यक्रम की अध्यक्षता बबलू पासवान ने की।

पहाड़ी बाबा की भव्य संध्या महाआरती



रांची (आजाद सिपाही)। श्रावण सोमवारी संध्या महाआरती पहाड़ी मंदिर (मुख्य द्वार) के आयोजक नंद किशोर सिंह चंदेल ने कहा कि इस साल श्रावण मास के चौथे और अंतिम सोमवारी के दिन श्रावण सोमवारी संध्या महाआरती की गयी। हजारों की संख्या में आए हुए तमाम पहाड़ी बाबा के भक्तों के बीच महाभंडारे के प्रसाद के स्वरूप मे पूड़ी-सब्जी,खीर,हलवा का वितरण किया गया। चंदेल ने बताया कि हर साल सोमवारी को अलग-अलग तरीकों से महाआरती की जाती आ रही है। संध्या महाआरती में मनीषा सिंह, संजय पांडे, शंकर दुबे, आयोजक नंद किशोर सिंह चंदेल, मनीष सिंह, उज्ज्वल कुमार सिन्हा, लखन कुमार, सुनील कुमार, सचिन कुमार, मंदू पांडे, मुरारी मंगल, कविता वर्मा, आशीष पाठक, डॉक्टर मुकेश सिंह, सोनाली भट्टाचार्य, शिल्पी कुमारी वर्मा सुरेंद्र साहू, रेखा साव, रेणु सिंह, जीतेन, धीरज यादव, गीता देवी, संध्या देवी, अमृत्यु सिंह पिंटू, संजीत सिंह, सतीश कुमार सिंह, सुनीता सिंह, रागिनी, टीके मुखर्जी, रीता दूबे, साधना कुमार, अर्चना चौबे, राजू सिन्हा, अजय सिंह, अविचल सिंह, अमृत्यु कुमार पिंटू, अभिषेक गोस्वामी, शीला उरांव, अनिता देवी, पूजा सिंह, सुमन सिंह, सोनी चौरसिया, सोनी देवी, सुनीता देवी, सीमा देवी, प्रियंका कुमारी, संगीता सिन्हा, सुजल सोनी,स्नेहा,देव प्रकाश, रामाज्ञा सिंह, प्रत्युष कुमार झा का विशेष रूप से योगदान रहा।

के पोशाक में कतारबद्ध होकर बाबा का जलामिषिक करते देखा गया।
दरवाजे मंदिर, फुलवार बाबा, दुंगरी पहाड़ी, सिलिहड़ी मन्दिर और अदि पूजा
स्थलों पर इष्टदेव बाबा के भक्तों ने वेलपत्र, मधु, दूध, फूल फल,
नारियल पट्टादि का भोग लगाया और मन्त्रन्त मांगी। हिंदी कैलेंडर के
अनुसार यह अंतिम सोमवारी है। परंतु बंगाली कैलेंडर के अनुसार एक
और सावन सोमवार मिलेगी। बंगाली समुदाय के लोग मनसा पूजा को
अंतिम सावन मानता है, जो 17 अगस्त को समाप्त होगी।

जंगल से बियाबान
लोकतंत्र की मुंडेरों तक

जंगल से निकलकर आया एक आदिवासी नेता आज चला गया। नाम था शिबू सोरेन। शिबू सोरेन की उस राजनीतिक और सामाजिक यात्रा को समझने की बहुत जरूरत है, जो भारतीय समाज के पेचदार, उलझे हुए और बेहद ऊबड़-खाबड़ लोकतंत्र से होकर गुजरती है। यह दरअसल ‘भारत’ के भीतर के ‘झारखंड’ भर की कहानी नहीं है। यह कच्ची जमीन, पक्के इरादे और अस्मिता के संघर्ष की एक विचित्र गाथा है। यह बताती है कि आप अलग होकर तो कुछ कर सकते हैं, लेकिन साथ रह कर नहीं। इसका दूसरा पहलू यह भी है कि वर्चस्वशाली जातियां हाशिए के समाजों को सत्ता में हिस्सेदारी करने ही नहीं देती। इसलिए सवर्ण वर्चस्व और अन्य पिछड़ी जातियों के बलशाली समूहों के बीच आदिवासी और वंचित शिबू सोरेन जन्म लेते हैं और अलग होने और अपनी ताकत का लोहा मनवा लेने के बावजूद समाज में ताकत के झरने का मटियाला पानी ही उनके हिस्से आता है। शिबू सोरेन की कहानी किसी काल्पनिक नायक की नहीं है। यह उस भारत का पीड़ाकाव्य है, जिसे अक्सर मुख्यधारा की राजनीति और मीडिया ने अनदेखा किया। एक ऐसा भारत, जो जंगलों में सांस लेता है, जो जमीन से जुड़ा है और जो बार-बार यह सवाल उठाता है कि ‘विकास’ किसका होता है। सवालों का यह सिलसिला इतना गहरा है कि लोकतंत्र के झरने से यह आवाज छुलक-छुलक करती आदिवासी जनता के लिए नयी उम्मीदों के गीतों की टेर बन कर जंगल-जंगल फैल जाती है। लेकिन फिर भी उनके सिर ये-ये-नये डर मंडराते हैं। शिबू सोरेन की छवि दो ध्रुवों पर बंटी रही। एक ओर आदिवासियों के

पहाड़ों और जंगलों की कोख से पैदा होने वाले लोग अक्सर इतिहास में केवल एक पंक्ति बन पाते हैं ‘आदिवासी’। लेकिन कुछ लोग होते हैं, जो उस एक शब्द के भीतर पूरा महाकाव्य रच जाते हैं। शिबू सोरेन उन गिने-चुने लोगों में थे।

लिए वे ‘गुरुजी’ थे, जिन्होंने उन्हें पहचान दी, और दूसरी ओर सत्ता के लिए वे एक ‘अग्रिय प्रश्न’ बनकर उभरे। उनके जीवन में जितनी जीतें थीं, उससे ज्यादा लांछन, जितने सपने थे, उससे ज्यादा संघर्ष। लेकिन इसके बावजूद उन्होंने जो सबसे बड़ा काम किया, वह था एक आदिवासी चेतना को राजनीतिक जुबान देना। शिबू सोरेन किसी नेता की तरह नहीं, एक आंदोलन की तरह इतिहास में दर्ज हुए। उनके पीछे सिर्फ राजनीतिक विरासत नहीं, वह अस्मिता बची है, जो अब झारखंड की हर घाटी में गुंजती है कि एक आदिवासी सिर्फ सहने के लिए नहीं, शासन करने के लिए भी जन्म ले सकता है। सच कहा जाये, तो शिबू सोरेन वह चेहरा थे, जिसे समय मिटा नहीं पाया। पहाड़ों और जंगलों की कोख से पैदा होने वाले लोग अक्सर इतिहास में केवल एक पंक्ति बन पाते हैं ‘आदिवासी’। लेकिन कुछ लोग होते हैं, जो उस एक शब्द के भीतर पूरा महाकाव्य रच जाते हैं। शिबू सोरेन उन गिने-चुने लोगों में थे। वे किसी रैली के बुलावे से नहीं, जमीन की धड़कनों से उठे थे। उनका जीवन कोई राजनीतिक बायोडाटा नहीं, सदियों से झेलते आये अन्याय का एक असहमति-गीत था, जिसे उन्होंने सड़क से संसद तक अपनी आदिवासी भाषा, चाल और गंध में गाया। उनका नेतृत्व शोर नहीं, सुनवाई से जन्मा था। वह हर उस जगह पहुंचे, जहां नक्शे में झारखंड लिखा होता था, पर हक में नहीं होता था। वह नेता नहीं थे, वह घने जंगल में बना पथ थे, जो किसी राजमार्ग जैसा सुंदर और आलीशान नहीं होता। वह नैसर्गिक राह होता है, जिस पर चलते हुए झारखंड ने खुद को पहली बार देखा कि आदिवासी और शासक दोनों एक साथ हैं। और आज झरखंड का वह पथिक चला गया है।

अभिमत
आजाद सिपाही



अनुज सिन्हा

दिशोम गुरु शिबू सोरेन नहीं रहे। देश के सबसे बड़े आदिवासी जननेता का जाना भारतीय राजनीति, खास कर आदिवासी राजनीति को प्रभावित करेगी। शिबू सोरेन का क्या कद था, इसका अंदाजा इसी बात से लगाया जा सकता है कि जब वे बीमार होकर दिल्ली के अस्पताल में भर्ती थे, तो उनके स्वास्थ्य की जानकारी लेने के लिए राष्ट्रपति द्रौपदी मुर्मू खुद अस्पताल गयी थीं। सिर्फ झारखंड मुक्ति मोर्चा या उसके सहयोगी दल के नेता ही नहीं, भारतीय जनता पार्टी के बड़े-बड़े नेता (इसमें गडकरी भी शामिल थे), भी गुरुजी का हाल जानने के लिए अस्पताल गये थे। उनका यह सम्मान था। पदों से ऊपर। झारखंड के अभिभावक के तौर पर उनकी पहचान रही है। एक ऐसा व्यक्ति, जिसने अपना पूरा जीवन झारखंड राज्य के निर्माण-पुनर्निर्माण और महाजनी प्रथा को खत्म करने में लगा दिया, जिसने पूरे झारखंड को अपना परिवार माना, जिसने आदिवासी समाज को मान-सम्मान के साथ जीना सिखाया, जिसने आदिवासी समाज के उत्थान के लिए संघर्ष किया, सामाजिक बुराइयों को दूर करने के लिए सामाजिक आंदोलन चलाया, उस व्यक्ति का नहीं रहना झारखंड के लिए असहनीय है।

गुरु जी से अंतिम मुलाकात : इसी साल 11 जनवरी को गुरुजी से मेरी अंतिम मुलाकात हुई थी। उस दिन उनका जन्मदिन था। लगभग 38 साल का मेरा संबंध रहा। यह संबंध एक आंदोलनकारी-राजनेता और पत्रकार का ही नहीं, उससे बढ़ कर था। लंबे समय तक उनका साथ रहा। गुरु जी को बेहतर तरीके से समझा था। यही कारण था कि देश-दुनिया को उनके बारे में बताने के लिए मैंने 'दिशोम गुरु: शिबू सोरेन' नामक किताब लिखी। कारण था, यही देश को असली शिबू सोरेन के बारे में बताता। उनके संघर्ष, उनके योगदान और उनकी महत्ता को ध्यान में रखते हुए मैंने

गुरुजी का जाना एक युग का अंत है। सच तो यही है कि गुरुजी की कमी को भरा नहीं जा सकता।

गुरुजी नब्ब को पहचानते थे। किस समय, कौन सा निर्णय लेना है, इसे बखूबी जानते थे। राज्य और झारखंडियों के हित को सबसे ऊपर मानते थे। बिनोद बिहारी महतो और एके राय के साथ मिल कर झारखंड मुक्ति मोर्चा नामक इतना मजबूत संगठन बनाया, जिसने बाद में झारखंड की सत्ता संभाली। निर्मल महतो को खोज कर निकाला और उन्हें भरपूर सम्मान दिलाया। खुद अध्यक्ष न बन उन्हें अध्यक्ष बनाया। सच्चे लीडर यानी जमीन पर उतर कर उन्होंने झारखंड आंदोलन या धनकटनी आंदोलन का नेतृत्व किया था।

कोई ऐसे ही नहीं बनता है दिशोम गुरु



यह काम किया था। इस किताब का विमोचन खुद शिबू सोरेन और उनके पुत्र हेमंत सोरेन ने किया था। उनके प्रति श्रद्धा और पत्रकारिता में अपनी जिम्मेवारी निभाने का यह एक प्रयास रहा।

गुरुजी को जो मान-सम्मान मिलता है, वह मुख्यमंत्री रहने या केन्द्रीय मंत्री रहने के कारण नहीं, बल्कि उस संघर्ष के कारण, जिसने महाजनी प्रथा को खत्म कराया, जिसने अलग झारखंड राज्य दिलाया, जिसने अन्याय के खिलाफ संघर्ष कर आदिवासियों को मान-सम्मान दिलाया। उनके जीवन का बड़ा हिस्सा संघर्ष के दौरान पहाड़ों और जंगलों के बीच गुजरा। नेमरा से निकल कर देश के सबसे बड़े आदिवासी जननेता के तौर पर खुद को स्थापित करना कोई मामूली बात नहीं, बल्कि बड़ी उपलब्धि है।

झारखंड मुक्ति मोर्चा का गठन : गुरुजी जमीनी हकीकत को बेहतर जानते थे और जानने का प्रयास भी करते थे। सही मामले में लोकतांत्रिक थे। सलाह लेते, जानकारी लेते, फिर निर्णय लेते थे। मुझे उनका स्नेह बराबर मिला। जमशेदपुर जब भी आते, जरूर मुलाकात होती। एक बार तो खुद मिलने के लिए मेरे दफ्तर में आ गये। वर्ष 2000 में एक बार हटिया-हावड़ा ट्रेन जब जमशेदपुर पहुंची, तो ट्रेन को रुकवा कर मुझे देर रात में बुला लिया और ट्रेन में ही झारखंड से जुड़ी कुछ बात की। मैं एक सामान्य पत्रकार, पर गुरुजी का मुझ पर इतना भरोसा था कि अपने राजनीतिक

जीवन के कई बड़े फैसलों में उन्होंने मेरी राय ली और मैंने पूरी ईमानदारी से उन्हें अपनी राय दी। उन्हें खुश करने के लिए कभी मैंने कोई राय नहीं दी। इतने बड़े नेता ने मुझ पर इतना भरोसा किया, यही मेरे जीवन की सबसे बड़ी उपलब्धि है। उनके बारे में मैं सैकड़ों स्मृतियां-जानकारियां हैं, जिनमें कुछ का उल्लेख आज करूंगा।

गुरुजी नब्ज को पहचानते थे। किस समय, कौन सा निर्णय लेना है, इसे बखूबी जानते थे। राज्य और झारखंडियों के हित को सबसे ऊपर मानते थे। बिनोद बिहारी महतो और एके राय के साथ मिल कर झारखंड मुक्ति मोर्चा नामक इतना मजबूत संगठन बनाया, जिसने बाद में झारखंड की सत्ता संभाली। निर्मल महतो को खोज कर निकाला और उन्हें भरपूर सम्मान दिलाया। खुद अध्यक्ष न बन उन्हें अध्यक्ष बनाया। सच्चे लीडर यानी जमीन पर उतर कर उन्होंने झारखंड आंदोलन या धनकटनी आंदोलन का नेतृत्व किया था। पारसनाथ की पहाड़ियों और जंगलों में रह कर लोगों को एकजुट किया था। सिर्फ राजनेता या आंदोलनकारी ही नहीं, समाज सुधारक के तौर पर भी गुरुजी को याद किया जायेगा। आदिवासी समाज में व्याप्त बुराइयों को दूर करने का आंदोलन उन्होंने चलाया था। खुद कभी शराब नहीं पी। शराबबंदी के लिए गांव से लेकर संसद तक में आवाज उठायी। शुद्ध सामान्य पत्रकार, पर गुरुजी का सेवन नहीं करते थे और बिल्कुल सदा जीवन जीने

में विश्वास किया। संथालों को शिक्षित करने के लिए रात्रि पाठशाला खोली और खुद भी पढ़ाया, सामूहिक खेती का मॉडल बनाया और त्योहारों पर अधिक पैसा खर्च करने के बजाय उसे बच्चों की मेरे पढ़ाई पर खर्च करने के लिए प्रेरित किया।

कार्यकर्ताओं और सहयोगियों का सम्मान : गुरुजी दिल के बिल्कुल साफ व्यक्ति थे। छल-कपट से दूर, जो मन में बात है, वही जुबान पर भी। कोई दोहरा चरित्र नहीं। किसी से नाराजगी हुई, तो पीठ पीछे बोलते नहीं थे, सामने ही उसको डांट देते या जो बोलना होता था, बोल देते थे। कोई बुरा माने तो माने, फर्क नहीं पड़ता था। अपने पुराने सहयोगियों को भूलते नहीं थे। हाल-हाल तक उनके पुराने साथी अगर उनसे मिलने आ जाते, तो पूरा सम्मान देते और जाते समय गाड़ी भाड़ा तक के बारे में पूछते या सहयोगियों के पंकिट में कुछ राशि रख देते। सबसे बड़ा सम्मान मानते थे।

गुरुजी सभी को बराबर मानते थे। बाहरी-भीतरी में फर्क नहीं करते थे। कर्म के बल पर फर्क करते थे। बिहारी हो या अन्य राज्य का, अगर उसने झारखंड का अहित नहीं किया, झारखंड के लिए लड़ा, तो उसे सबसे ज्यादा मानते थे। अगर झारखंड का ही हो, आदिवासी भी हो और अगर उसने झारखंड विरोधी कार्य किया, तो उस पर भरोसा नहीं करते थे। साल 1975 में सम्पर्ण के बाद गुरुजी धनबाद जेल में थे, तो गीता नाम की एक

बिहारी महिला को छठ पूरा कराने के लिए गुरुजी ने सारे कैदियों को एक शाम उपवास रखने के लिए तैयार किया था। इससे जो पैसा बचा था, उससे गीता ने छठ किया था। ऐसे दर्जनों उदाहरण हैं। झारखंड में जब डेमिसाइल का आंदोलन चल रहा था, रांची-जमशेदपुर में पुलिस फायरिंग में पांच लोग मारे गये थे। झारखंड जलने से बच सके। गुरुजी ने बंदी का आह्वान किया था। उस दिन जब फोन पर मैंने उनसे बात की, तो गुरुजी ने बंदी वापस लेने का फैसला कर लिया, ताकि झारखंड जलने से बच सके। गुरुजी हिंसा में नहीं, बल्कि शांति से मामले को सलटाने में विश्वास करते थे।

महिलाओं का सम्मान : धनकटनी आंदोलन और झारखंड आंदोलन के दौरान भी उनका स्पष्ट आदेश था कि खेत की लड़ाई खेत में होगी, किसी के घर में घुस कर कोई कार्रवाई नहीं होगी। अगर महाजन का भी परिवार भी हो, तब भी किसी महिला के साथ कोई भी दुर्व्यवहार नहीं करेगा, उनका सम्मान करेगा। उनका यह आदेश बताता है कि महिलाओं की वे कितनी इज्जत करते थे। यही कारण है कि गुरुजी के पूरे आंदोलन के दौरान किसी भी महिला के साथ कोई अग्रिय घटना नहीं घटी।

जो भी हो, शिबू सोरेन यानी गुरुजी यानी दिशोम गुरु का कद इतना बड़ा है, जिस तक पहुंचना किसी और के लिए असंभव है। स्वाथ से दूर। आंदोलन में पूरा समय लगाया और परिवार देखने का जिम्मा अपनी पत्नी रूपी सोरेन को सौंप दिया। जब उन्हें लगा कि उनका स्वास्थ्य अब ठीक नहीं चल रहा, तो उन्होंने धीरे-धीरे सारी जिम्मेवारी अपने पुत्र हेमंत सोरेन को सौंप दी। जब गुरुजी इस बार बीमार पड़े, तो मुख्यमंत्री पद की जिम्मेवारी निभाते हुए हेमंत सोरेन ने पुत्र का भी दायित्व बखूबी निभाया। अपना पूरा समय अस्पताल में उनकी देख-रेख में बिताया। तमाम प्रयास के बाद भी इस बार गुरुजी को बचाया नहीं सका। गुरुजी का जाना एक युग का अंत है। सच तो यही है कि गुरुजी की कमी को भरा नहीं जा सकता।

(लेखक झारखंड के वरिष्ठ पत्रकार हैं। इस लेख में व्यक्ति विचार उनके निजी हैं।)

श्रद्धांजलि

इस शिबू सोरेन को आप नहीं जानते

‘दिशोम गुरु’ के नाम से प्रख्यात झारखंड मुक्ति मोर्चा के संस्थापक शिबू सोरेन अब हमारे बीच नहीं हैं। उनके जीवन, उनके संघर्ष और उनके राजनीतिक सफर पर तमाम जानकारियां प्रकाशित-प्रसारित

होती रही हैं और झारखंड ही नहीं, दुनिया भर में उनकी शख्सियत अब किसी परिचय की मोहताज नहीं है। उनके जीवन से जुड़ी ऐसी घटनाओं-कहानियों से आजाद सिपाही के राकेश सिंह और

राहुल सिंह आपको रू-ब-रू करा रहे हैं, जिनके बारे में शायद दुनिया को पता नहीं है। शिबू सोरेन के जीवन से जुड़ी इन घटनाओं-कहानियों से साफ हो जाता है कि झारखंड के इस सबसे बड़े राजनीतिक

शख्सियत ने खुद को खुद की कसौटी पर ही कसा और गढ़ा था। एक चिंगारी से मशाल बनने की यह कहानी उस शिबू सोरेन को सामने रखती है, जिसे दुनिया नहीं जानती है।

वह 23 दिसंबर, 2019 का दिन था, जब विधानसभा चुनाव का परिणाम घोषित हुआ था और झारखंड की जनता ने झारखंड मुक्ति मोर्चा और उसके सहयोगी दलों को सत्ता में बैठने का फैसला सुनाया था। जश्न और राजनीतिक गहमा-गहमी के बीच वह शख्स रांची में अपने आवास पर उसी गंभीरता और निश्चल मुस्कान लिये बैठा था, जिसने झारखंड के लिए अपना सब कुछ होम कर दिया था। उस शख्स का नाम है शिबू सोरेन। चुनाव परिणाम आने के बाद एक पत्रकार से बात करते हुए शिबू सोरेन ने कहा था, तुम एक कहानी की बात करते हो, जबकि कहानियां ही कहानियां हैं मेरे जीवन में। समझा मैं नहीं आता, कहाँ से शुरू करूँ और कहाँ खत्म करूँ। मेरे जीवन का हर दिन नयी कहानी लिखता है। गुरुजी ने सच ही कहा था। जिस तरह से चट्टानें हजारों साल का इतिहास अपने सीने में संजोये रखती हैं, उसी तरह दिशोम गुरु का जीवन किस्सा-कहानियों और असंख्य दुखों से रंगा हुआ है। वह संघर्ष और आंदोलन की जीती-जागती मिसाल हैं।

चादर में बच्चे को पीठ पर लटकाये धान रोपती पहाड़ी स्त्री रोप रही है अपना पहाड़ सा दुख सुख की एक लहलहाती फसल के लिए प्रसिद्ध कविथित्री निर्मला पुतुल की ये पंक्तियां झारखंड की चर्चा होते ही जेहन को ऐसे कुतरने लगती हैं, जैसे भूख से व्याकुल चुड़िया किसी सड़ते चमरौंधे जूते को कुतरने लगती है। कविता की बांह पकड़े सैकड़ों संघर्ष याद आने लगते हैं, जो अपनी माटी, पहाड़, पेड़, पानी और जिंदगी की हिफाजत में लड़े गये। हजारों कविताएं बादल बन कर आकाश को ढंक लेती हैं। याद आने लगते हैं सिंदो-कान्हू, तिलका मांझी, बिरसा और तानाजी भगत और याद आने लगती हैं सिनगी दर्डी। अपनी घरती की हिफाजत के लिए आदिवासियों की अनगिनत शहादतों से मस्तिष्क में उजास फैलने लगता है।

पोखरिया आश्रम की खामोशी आज भी बुलाती है पहाड़ पर गुमसुम बैठे पहाड़ी आदमी के चेहरे पर दिख रहा है पहाड़ का भूगोल उसके भीतर चुप्पी साधे बैठा है पहाड़ का इतिहास अगर कभी आपका चंदू या कभी दुई जाना हुआ, तो निर्मला पुतुल की ये पंक्तियां जरूर आपके साथ हो लेंगी। आप जब दुई जायेंगे, तो हो सकता है कि राजमहल की पहाड़ियां पर



बैठा आदिवासी आपको इस कविता का नायक लगने लगे, क्योंकि यही वह जमीन है, जहां से झारखंड मुक्ति मोर्चा की शुरुआत हुई और शिबू सोरेन जन नायक के रूप में उभरे। इतना ही नहीं, इसी मिट्टी ने उन्हें दिशोम गुरु बनाया। 1972 के पहले यह पूरा क्षेत्र महाजनों के चंगुल में कराह रहा था। आदिवासियों और खेतिहर कुर्मियों-कोयरियों की हालत खराब थी। भूख और रोग की फसल पूरे क्षेत्र में लहलहा रही थी। इन परिस्थितियों के बीच झारखंड मुक्ति मोर्चा का गठन हुआ था। दिशोम गुरु पार्टी के महासचिव बनाये गये थे।

आपातकाल और शिबू सोरेन

आपातकाल ने झामुमो को उसी तरह डंस लिया, जिस तरह बाढ़ के पानी के सहारे घर में घुस आया सांप घर की संचालन शक्ति अर्थात घरनी को डंस लेता है और बिना किसी कसूर के घरनी मारी जाती है तथा घर अनाथ हो जाता है। घटना का बाढ़ से संबंध नहीं है, लेकिन बाढ़ के वक्त ही घटा था यह, जब सांप ने मुझे काटा

(बोडो कवयित्री अंजली बसुमतारी की कविता 'बेहुला की मत्स्य' से)

झामुमो के आंदोलन के कारण महाजनों से टकराहट होती रहती थी। दुश्मनों की संख्या लगातार बढ़ती जा रही थी और इसी बीच चिरुखीह कांड हो गया, जिसमें कई आदिवासियों के साथ महाजनों के पक्ष के दर्जन भर आदमी मारे गये, जो अल्पसंख्यक समुदाय से थे। इसके साथ-साथ शिबू सोरेन दूसरे कई मामलों में आरोपी हो चुके थे। वे दिन-प्रतिदिन कानून के शिकंजे में फंसेते चले जा रहे थे। उन्हें जिंदा या मर्दा पकड़ने तक की बात भी प्रशासन में उठने लगी थी। झामुमो द्वारा किये जा रहे आंदोलनों, जिसमें उनके कई साथी मारे गये थे से, वे लगातार कमजोर महसूस करते जा रहे थे। आपातकाल के दौरान पूंजीवाद और महाजनी सभ्यता के लोग अवसर का इस्तेमाल तमाम जनवादी संगठनों को मिटाने में करने लगे थे। प्रशासन से उनको किसी न किसी रूप में सहयोग मिल रहा था। वे शिबू सोरेन को रोकना चाहते थे। इसी क्रम में केबी सक्सेना को उपायुक्त बनाकर धनबाद भेजा गया। उनके कहने पर एवं साथियों की मौत और झामुमो के बिखरते भविष्य को देखते हुए शिबू सोरेन ने आत्मसमर्पण कर दिया। कुछ दिन धनबाद जेल में रखने के बाद उन्हें मुक्त कर दिया गया।

कोयल की मौत ने झकझोर कर रख दिया

दिशोम गुरु शिबू सोरेन ने नौ वर्ष की आयु में ही उस वक्त पूरी तरह से अहिंसा धर्म अपना लिया, जब उनके पिता सोबरन सोरेन की भूल के कारण घर में पलने वाली चिड़िया भेंगराज (कोयल) की मौत हो गयी। सोबरन सोरेन दशहरा के दिन अपने घर में बैठ कर मोर का पंख निकाल रहे थे। उस वक्त भेंगराज बार-बार उनके पैर पर चोंच मार कर उन्हें परेशान कर रही थी। चिड़िया के बार-बार झिड़कने के बावजूद पैर में आकर चोंच मारने से परेशान शिबू सोरेन के पिता ने अपनी बंदूक की नोक से जब भेंगराज को झिड़कने का प्रयास किया, तो भेंगराज की मौत हो गयी। थोड़ी देर बाद जब शिबू सोरेन को अपनी प्यारी चिड़िया की मौत का पता चला, तो वह उसे जिंदा करने की मांग अपने पिता से करने लगे। इस दौरान शिबू सोरेन ने घर में रखा फरसा उठा लिया और अपने पिता को ही मारने दौड़े। बाद में शिबू सोरेन के बड़े भाई ने किसी तरह से समझा-बुझा कर उन्हें शांत किया। उसके बाद शिबू सोरेन ने बांस का खटिया बनाया और कफन आदि की व्यवस्था कर चिड़िया का दाह-संस्कार किया। इस घटना ने शिबू सोरेन को पूरी तरह से झकझोर कर रख दिया और उन्होंने मांस-मछली तथा जीव हत्या को पाप मान कर पूरी तरह से अहिंसा धर्म अपना लिया।



आजाद सिपाही संवाददाता

देवघर (आजाद सिपाही)। खिजुरिया तोरण द्वार के समीप गीता देवी डीएवी पब्लिक स्कूल भंडारकोला के शिक्षक-शिक्षिकाओं आदि ने इस पाली की कांवरियों की सेवा की। विद्यालय परिवार ने ताजे फल, फ्रूटी, सानी और लस्सी आदि का वितरण किया। दई का स्प्रे लगाकर 150 कांवरियों के दई को कम करने का प्रयास किया। इश दौरान करीब 150 लोग सेवा कार्य में लगे रहे। डीएवी भंडारकोला के प्राचाय बलराम कुमार झा ने कहा कि डीएवी वैदिक धर्म की परिकल्पना पर चलता है। इसमें मानव सेवा का अपना विशेष स्थान है। वह निःस्वार्थ भाव से दूसरों की सहायता करने की प्रेरणा देती है।

झारखंड आंदोलन के प्रणेता के रूप में हमेशा याद किये जायेंगे दिशोम गुरु : अनुपमा सिंह

धनबाद (आजाद सिपाही)। कांग्रेस नेत्री अनुपमा सिंह के जोड़ापोखर जेलगोड़ा स्थित आवासीय कार्यालय में झारखंड आंदोलन के जनक दिशोम गुरु शिबू सोरेन के निधन पर भावपूर्ण श्रद्धांजलि अर्पित की गयी। इस असर पर अनुपमा सिंह ने कहा की दिशोम गुरु के निधन की खबर अत्यंत दुखद एवं पीड़ा दायक है। दिशोम गुरु का निधन सिर्फ झारखंड ही नहीं, बल्कि संपूर्ण राष्ट्र के लिए गहरी और अपूरणीय क्षति है। दबे शोषित पीड़ित कुचले के अस्मिता एवं अधिकार के सशक्त आवाज थे। झारखंड के निर्माण में उनकी भूमिका को हमेशा याद रखा जाएगा। आज हमने केवल एक व्यक्ति नहीं खोया, बल्कि एक पूरी पीढ़ी का मार्गदर्शन करने वाले अभिभावक



तुल्य पथ प्रदर्शक को खो दिया है। उनके निधन के साथ ही एक युग का अंत हो गया। उन्हीं के कारण राज्य का नाम झारखंड हुआ। वे केवल एक राजनेता नहीं, बल्कि एक विचार चेतना और एक संघर्षशील आंदोलन का नाम थे। उनकी सादगी संघर्षशीलता दूरदर्शिता और जन सेवा के प्रतीत अटूट समर्पण हमें आजीवन प्रेरणा देता रहेगा। श्रद्धांजलि कार्यक्रम की अध्यक्षता सतपाल सिंह ब्रोका और संचालन किशोर कुमार ने

की। इस मौके पर राम गोपाल भुवानिया, किशोर कुमार, बमभोली सिंह, विककी कुमार, सतोष मोदक, सौरभ पांडे, मनोवर हुसैन, सतीश ताती, अरुण कुमार रवानी, महेंद्र कुमार, पप्पू सिंह, राजेश कुमार, भगवान दास, नयन चक्रवर्ती, आयुष कुमार यादव, सूरज कुमार, राजेश कुमार, अमरीक सिंह, संजीव कुमार, नमिता दास, गोविंद निषाद और ओमकार मिश्रा आदि ने श्रद्धांजलि अर्पित की।

फोरलेन बना जानलेवा ट्रैक, आवारा पशुओं ने बना लिया स्थायी डेरा

महुदा (आजाद सिपाही)। धनबाद-बोकारो मुख्य मार्ग और महुदा-राजगंज फोरलेन सड़क इन दिनों आवारा पशुओं का स्थायी ठिकाना बन चुका है। डीसी ने बार-बार सख्त निर्देश और आर्थिक दंड की चेतावनी दी है। बावजूद इसके हालात जस के तस बने हुए हैं। नतीजतन, इन मार्गों पर सड़क दुर्घटनाओं का खतरा लगातार बना हुआ है, जिससे अलगजन की जान-माल को गंभीर जोखिम झेलना पड़ रहा है। बीते वर्षों में इन मार्गों पर आवारा पशुओं से टकरा कर कई लोग अपनी जान गंवा चुके हैं, लेकिन न तो पशु मालिकों में कोई डर है ना ही प्रशासन की कार्यवाई में कोई असर दिख रहा है। स्थानीय लोगों का कहना है कि पुलिस और जिला प्रशासन स्तर पर कई बार



सख्त कार्यवाई की बात कही गई, लेकिन अमल के अभाव में स्थिति में कोई सुधार नहीं हो सका। इस लापरवाही का खामियाजा आम नागरिकों को अपनी जान गंवां कर चुकना पड़ रहा है। कई परिवारों की खुशियां इन बेजुबानों की वजह से उजड़ चुकी हैं। हाल ही में डीसी आदित्य रंजन की अध्यक्षता में आयोजित गौशाला समिति के साथ बैठक में यह निर्णय लिया गया था कि जो लोग

जानबूझकर अपने पशुओं को सड़कों पर छोड़ते हैं, उन पर आर्थिक दंड लगाया जाएगा। लेकिन यह निर्णय भी धरातल पर उतरने से पहले ही हवा में उड़ता दिख रहा है। महुदा थाना क्षेत्र के अंतर्गत आने वाली नई फोरलेन और मुख्य मार्गों पर आज भी दर्जनों की संख्या में पशु खुलेआम विचरण कर रहे हैं, जो जिला प्रशासन की तैयारियों और घोषणाओं की पोल खोलते हैं।

गिरिडीह, पश्चिम सिंहभूम और पटना की टीमें जीती, डीपीएस बोकारो दूसरे स्थान पर

बोकारो (आजाद सिपाही)। दिल्ली पब्लिक स्कूल की मेजबानी में चल रहे तीन-दिवसीय सीबीएसई बलस्टर- 3 टेबल टेनिस टूर्नामेंट के दूसरे दिन सोमवार को भी झारखंड-बिहार के विभिन्न जिलों से पहुंचे खिलाड़ियों ने जमकर अपने दमखम दिखाए। उन्होंने एकाग्रता, संयम और त्वरित स्फूर्ति का परिचय देते हुए गेंद एवं रैकेट पर अपने नियंत्रण और संतुलन को बखूबी प्रदर्शित किया। प्रतियोगिता के दूसरे दिन सभी छह वर्गों के टीम मैच संपन्न हो गए तथा व्यक्तिगत मैचों का सिलसिला शुरू हो गया, जो तीसरे और अंतिम दिन मंगलवार को खत्म होगा। टीम मुकाबलों में पटना के खिलाड़ियों ने अपना दबदबा लगातार दूसरे दिन भी बरकरार रखा। छह वर्गों में से चार फाइनल टीम मैचों पर उन्होंने ही अपना कब्जा जमाया और दूसरे स्थान पर भी पटना की ही टीमें रहीं। टीम मुकाबलों के अंडर- 14 बालिका वर्ग में लोयोला हाई स्कूल, पटना की टीम ने संत माइकल हाई स्कूल, पटना को 3-2 एवं अंडर- 14 बालकों के मैच में लिटेरा वैली स्कूल, पटना ने संत माइकल हाई स्कूल, पटना की टीम को 3-0 अंकों के अंतर से शिकस्त दी। अंडर- 17 बालक वर्ग में लोयोला हाई स्कूल, पटना ने लिटेरा वैली स्कूल, नया टोला, पटना को 3-0 अंक से पराजित किया, तो अंडर- 17 बालिकाओं के लोग मैच में जुस्को स्कूल, कदमा, पी. सिंहभूम विजेता रही। डीपीएस बोकारो की टीम गुरु नानक हायर सेकेंडरी स्कूल, रांची को हराकर दूसरे स्थान पर रही। वहीं, अंडर- 19 बालिका वर्ग में लोयोला हाई स्कूल, पटना ने बीएनएस डीएवी पब्लिक स्कूल, गिरिडीह को 3-1 तथा अंडर - 19 बालकों के मुकाबले में बीएनएस डीएवी पब्लिक स्कूल, गिरिडीह ने लोयोला हाई स्कूल, पटना को 3-2 अंकों के अंतर से शिकस्त देकर विजेता का खिताब हासिल किया। विभिन्न आयुवर्गों को मिलाकर दूसरे दिन अलग-अलग मैचों में 50 से अधिक मुकाबले हुए। मंगलवार को प्रतियोगिता का समापन होगा। डीपीएस बोकारो के प्राचार्य एवं प्रतियोगिता आयोजन समिति के अध्यक्ष डॉ. ए. एस. गंगवार ने टीम मैचों के विजेताओं को बधाई देते हुए उनके उज्ज्वल भविष्य की कामना की।

द्वारिका मेमोरियल फाउंडेशन अकादमी में कराया साइबर सुरक्षा कार्यक्रम आयोजित

धनबाद (आजाद सिपाही)। आयुष फाउंडेशन धनबाद की ओर से द्वारिका मेमेोरियल फाउंडेशन अकादमी में साइबर सिक्योरिटी अवेयरनेस प्रोग्राम का सफल आयोजन किया गया। यह प्रोग्राम लवली प्रोफेशनल यूनिवर्सिटी की इंटरन छात्रा सिमरन, शुभम राज और आर्यन के सहयोग से संचालित किया गया, जिसमें कक्षा 7, 8, 9 और 10 के विद्यार्थियों को साइबर सुरक्षा से जुड़ी महत्वपूर्ण जानकारीयां दी गईं। इस दौरान विद्यार्थियों ने साइबर क्राइम, पासवर्ड सुरक्षा, सोशल मीडिया के सुरक्षित उपयोग, फिशिंग अटैक और एआई से जुड़ी भविष्य की चुनौतियों पर कई उपायों का ज्ञा किया। सिमरन ने धैर्यपूर्वक उनके सभी प्रश्नों के उत्तर दिए और विद्यार्थियों को वास्तविक उदाहरणों के माध्यम से जागरूक किया। लाभग्रां दो घंटे तक चले इस कार्यक्रम में बच्चों को डिजिटल युग में सुरक्षित रहने के लिए जरूरी सुझाव भी दिए गए, जिनमें मजबूत पासवर्ड बनाना, अज्ञात लिंक पर क्लिक न करना, टू-फैक्टर ऑथेंटिकेशन का प्रयोग, सोशल मीडिया पर सीमित जानकारी साझा करना और एंटीवायरस को नियमित रूप से अपडेट करना शामिल प्रिंसिपल मदन कुमार सिंह ने इस पहल की सराहना करते हुए कहा कि आज के समय में साइबर सुरक्षा केवल तकनीकी विषय नहीं, बल्कि विद्यार्थियों के भविष्य की रक्षा के लिए आवश्यक कदम है। आयुष फाउंडेशन धनबाद ने बच्चों को सही दिशा देने का जो प्रयास किया है, वह सराहनीय है।

समाहरणालय सभागार में दी गयी दिशोम गुरु को श्रद्धांजलि

बाबा शिबू सोरेन, झारखंड की माटी के कण-कण में सदैव जीवंत रहेंगे : डीसी

आजाद सिपाही संवाददाता

बोकारो। झारखंड आंदोलन के पुरोधा, भारत की आदिवासी चेतना के महानायक दिशोम गुरु शिबू सोरेन के निधन पर सोमवार को समाहरणालय परिसर में शोकसभा आयोजित हुआ। इस दौरान डीसी अजय नाथ झा, पुलिस अधीक्षक हरचिंदर सिंह, डीडीसी शताब्दी मजुमदार सहित सभी वरीय पदाधिकारियों एवं कर्मियों ने दिशोम गुरु की तस्वीर



दिशोम गुरु शिबू सोरेन को श्रद्धांजलि अर्पित करते हुए।

पर माल्यार्पण कर श्रद्धांजलि दी। डीसी ने कहा कि दिशोम गुरु शिबू

शिबू सोरेन जी के साथ एक युग का भी अंत हो गया: राज सिन्हा

धनबाद (आजाद सिपाही)। विधायक राज सिन्हा ने झामुमो के संस्थापक संरक्षक दिशोम गुरु शिबू सोरेन के निधन पर गहरा दुख प्रकट किया है। कहा कि यह एक युग का अंत है। दिशोम गुरु के निधन से हमारे साथ उनके चाहने वाले कई लोग शोकाकुल हैं। शिबू सोरेन ने अपना संपूर्ण जीवन राष्ट्र, झारखंड और विशेष कर आदिवासी समाज की सेवा में अर्पित कर दिया। उनकी संघर्षशीलता, नेतृत्व क्षमता एवं जनसेवा की भावना हमें सदैव प्रेरणा देती रहेगी। ईश्वर से प्रार्थना



है कि दिवंगत आत्मा को शांति प्रदान करें एवं परिवार एवं समस्त झारखंडवासियों को इस दुखद

घड़ी में धैर्य और संबल प्रदान करें। विधायक ने कहा कि उन्होंने अपने संघर्षों से राजनीति में ऊंचा मुकाम हासिल किया। वे दो बार केन्द्रीय कोयला मंत्री और तीन बार झारखंड के मुख्यमंत्री रहे। 38 वर्षों तक झामुमो के केन्द्रीय अध्यक्ष रहे. बाद में वह संस्थापक संरक्षक बने। वर्ष 1995 में अलग झारखंड राज्य का पहला पड़ाव जैक का अध्यक्ष शिबू सोरेन को ही बनाया गया था। यही वजह है कि गुरु जी को छवि झारखंड ही नहीं पूरे देश में एक जन नेता के तौर पर स्थापित थी।

झारखंड के निर्माण में शिबू सोरेन की भूमिका को हमेशा याद रखा जायेगा: ब्रजेंद्र प्रसाद सिंह



धनबाद (आजाद सिपाही)। बार एसोसिएशन के परिसर में धनबाद बार एसोसिएशन के वरिष्ठ अधिवक्ता ब्रजेंद्र प्रसाद सिंह की अध्यक्षता में दिसोम गुरु शिबू सोरेन के निधन पर शोकसभा आयोजित कर श्रद्धांजलि अर्पित की गयी। अपने संबोधन में वरिष्ठ अधिवक्ता ब्रजेंद्र प्रसाद सिंह ने बताया कि आदिवासी समाज की मजबूत आवाज, सोरेन जी ने उनके हक और अधिकारों के लिए आजीवन संघर्ष किया। झारखंड के निर्माण में उनकी भूमिका को हमेशा याद रखा जाएगा। शिबू सोरेन आज हमारे बीच नहीं है, लेकिन हर वह आदमी , जो हक

और सम्मान के लिए लड़ाई लड़ता है। दिशोम गुरु शिबू सोरेन को सलाम कर रहा है। शिबू सोरेन अब नहीं है, लेकिन उनकी सोच, संघर्ष आने वाली पीढ़ियों को रास्ता दिखाता रहेगा। आज झारखंड में सत्तासीन झारखंड मुक्ति मोर्चा का गठन शिबू सोरेन की सोच की ही उपज थी। 4 फरवरी 1973 को धनबाद के गोल्फ मैदान में विनोद बिहारी महतो, एंके राय और शिबू सोरेन ने मिलकर झामुमो की स्थापना की थी।

मकसद था अलग राज्य की लड़ाई लड़ना। झामुमो के गठन के दिन ही विनोद बाबू पार्टी के

पहले अध्यक्ष चुने गए. शिबू सोरेन उस वक्त महासचिव बने थे। हेमंत सोरेन जी और पूरे सोरेन परिवार के साथ-साथ गुरुजी के सभी समर्थकों को गहरी संवेदनाएं अधिवक्तागण व्यक्त करते हैं। शोकसभा में श्रद्धांजलि अर्पित करने वालों में उदय प्रकाश सिन्हा, अंजनी कुमार शरण, मोहम्मद सौलत दारुद उर्फ गुड्डू, समर महतो, जय दयाल केसरी, पथनाथ कुमार, मनोज यादव रमेश राय, संजय कुमार, अंतरा झा, शशिनाथ झा, अवधेश कुमार झा, श्रीकांत वर्मा, इंद्रदेव मंडल, सोनू वर्मा, कालाचन्द कुमार आदि थे।

आजाद सिपाही संवाददाता
धनबाद। सेंट्रल इंस्टीट्यूट ऑफ माइनिंग एंड फ्यूल रिसर्च (सी ई एस आ ई आर - सीआईएमएफआर) ने अपने कर्मचारियों, पेंशनभोगियों और उनके जीवनसाथियों के लिए फेनोम इंडिया-सीएसआईआर हेल्थ कोहोर्ट नॉलेज बेस (पी-आई-चेक) पहल के तहत आठ दिवसीय स्वास्थ्य परीक्षण शिविर का आयोजन किया है। देशवर के सभी 37 सीएसआईआर प्रयोगशालाओं में लागू यह प्रमुख पहल 'स्वस्थ भारत, विकसित भारत' के सपने को साकार करने के लिए डेटा-आधारित स्वास्थ्य, वेलनेस और प्रिसिजन मेडिसिन को बढ़ावा देने का लक्ष्य रखती है। इस स्वास्थ्य शिविर का उद्घाटन सोमवार को सीएसआईआर-सीआईएमएफआर के निदेशक डॉ अरविंद कुमार मिश्रा ने किया। शिविर का आयोजन दो चरणों में



होगा। सोमवार से 8 अगस्त तक बारवा रोड परिसर और 9 से 11 अगस्त तक दिगवाडीह परिसर में। इस कार्यक्रम में लगभग 500 स्वयंसेवी प्रतिभागियों के शामिल होने की उम्मीद है। पी-आई-चेक कार्यक्रम का उद्देश्य आधुनिक कृत्रिम बुद्धिमत्ता (एआई) और मशीन लर्निंग (एमएल) तकनीकों को बढ़ावा देने पर स्वास्थ्य डेटा के साथ जोड़कर एक राष्ट्रीय स्वास्थ्य कोहोर्ट तैयार करना है। यह आधार भारतीय जनसंख्या के लिए विशेष रूप से तैयार प्रिसिजन मेडिसिन विकसित करने में

सहायक होगा। एकत्रित आंकड़े विभिन्न बीमारियों के निदान और पूर्वानुमान बायोमार्कर खोजने में भी मदद करेंगे। उद्घाटन के बाद, डॉ अरविंद कुमार मिश्रा ने शिविर में लगाए गए परीक्षण केंद्रों का निरीक्षण किया। व्यवस्थाओं की समीक्षा की और पी-आई-चेक टीम एवं स्वयंसेवकों से बातचीत की। उन्होंने सक्रिय भागीदारी को प्रोत्साहित किया और इस महत्वाकांक्षी कार्यक्रम को सफल बनाने के लिए सामूहिक प्रयासों के महत्व पर जोर दिया। वहीं, स्वास्थ्य परीक्षणों में कई प्रकार की

जांच ट्रांजिएंट इलास्टोग्राफी (फाइब्रोस्कैन)-लिवर की जांच के लिए, इलेक्ट्रोकार्डियोग्राम (ईसीजी)- हृदय की जांच के लिए, स्पाइरोमेट्री और ऑसिलोमेट्री- फेफड़ों की कार्यक्षमता की जांच के लिए, बायोकेमिस्ट्री पैनल्स-लिवर फंक्शन टेस्ट (एलएफटी), किडनी फंक्शन टेस्ट (केएफटी), कंस्ट्रीट ब्लड काउंट (सीबीसी), और लिपिड प्रोफाइल शामिल हैं। इस शिविर का समन्वय डॉ जय कृष्ण पांडेय, मुख्य वैज्ञानिक, डॉ भानू पांडेय, वरिष्ठ वैज्ञानिक, डॉ अशोक कुमार रमन, वरिष्ठ चिकित्सा अधिकारी और डॉ मानस कुमार सिंह, रेजिडेंट मेडिकल ऑफिसर द्वारा किया जा रहा है। पूरा कार्यक्रम डॉ अरविंद कुमार मिश्रा, निदेशक, सीएसआईआर-सीआईएमएफआर के मार्गदर्शन और संरक्षण में संचालित हो रहा है।

बंद दुकान में चोरी



सोरेन भारत की आदिवासी चेतना के महानायक थे। उनका संघर्ष, बलिदान और नेतृत्व सदैव आने वाली पीढ़ियों को प्रेरणा देता रहेगा। झारखंड की माटी के कण-कण में वे सदैव जीवंत रहेंगे। इस मौके पर डीपीएलआर मेनका, अपर समाहर्ता मो मुमताज अंसारी, अनुमंडल पदाधिकारी चास प्रांजल ढांडा, अपर नगर आयुक्त संजीव कुमार, जिला जनसंपर्क पदाधिकारी रवि कुमार आदि उपस्थित थे।

सिमेटिक पीसीएस-07 बेसिक पर प्रशिक्षण कार्यक्रम का आयोजन

बोकारो (आजाद सिपाही)। मानव संसाधन के ज्ञानार्जन एवं विकास विभाग में संयंत्र के विभिन्न विभागों के 15 कर्मचारियों के लिए ‘सिमेटिक पीसीएस-07 बेसिक’ पर छह दिवसीय प्रशिक्षण कार्यक्रम का आयोजन सोमवार से नौ अगस्त तक के लिए किया जा रहा है। यह प्रशिक्षण कार्यक्रम विशेष रूप से हॉट स्ट्रिप मिल तथा सी आर एम - क्लर्क के रोलिंग के उपयोग में आने वाले नियंत्रण प्रणाली को समझने के अनुकूल डिजाइन किया गया है. कार्यक्रम मे मेसर्स सीमेंस लिमिटेड की वरीय और अनुभवी फैकल्टी सुश्री दर्शना शर्के के सहयोग से प्रयोगात्मक ज्ञानवर्धन का भी प्रावधान है। कार्यक्रम के उदघाटन सत्र मे ज्ञानार्जन एवं विकास विभाग की मुख्य महाप्रबंधक नीता बा और महाप्रबंधक एस के भगत उपस्थित थे। सर्वप्रथम एस केडी भौमिक, कनीय प्रबंधक (ज्ञानार्जन एवं विकास) ने सभी प्रतिभागियों तथा मुख्य अतिथियों का स्वागत किया और इस प्रशिक्षण कार्यक्रम के संबंध में जानकारी दी। मुख्य महाप्रबंधक नीता बा ने अपने सम्बोधन में स्टील प्लांट के लिये कार्यक्रम की उपयोगिता पर प्रकाश डाला तथा सभी प्रतिभागियों से इस कार्यक्रम से अधिकतम लाभ उठाने की अपील की। कार्यक्रम के आयोजन मे ज्ञानार्जन एवं विकास विभाग के वरीय ओपरेटिव श्री राकेश कुमार, नवनीत कुमार सिंह, कौशलेन्द्र प्रताप सिंह तथा वरीय इंस्ट्रक्टर श्री अर्जुन प्रसाद बाउरी का सराहनीय योगदान रहा।

सेल ने इस्पात आपूर्ति कर, रक्षा आत्मनिर्भरता को मजबूत किया



बोकारो (आजाद सिपाही)। भारत की सबसे बड़ी इस्पात उत्पादक कंपनी, स्टील अथॉरिटी ऑफ इंडिया लिमिटेड (सेल) ने भारतीय नौसेना के दो महत्वपूर्ण जहाजों, आईएनएस ‘अजय’ और आईएनएस ‘निस्तार’ के लिए विशेष इस्पात की आपूर्ति करके देश के रक्षा स्वदेशीकरण प्रयासों में महत्वपूर्ण भूमिका निभा रही है. इन दोनों जहाजों में से आईएनएस अजय को गार्डन रीच शिपबिल्डर्स एंड इंजीनियर्स लिमिटेड (जीआरएसई) द्वारा पिछले जुलाई महीने के दौरान लांच किया गया जबकि आईएनएस निस्तार को भी पिछले जुलाई महीने के दौरान ही हिंदुस्तान शिपयार्ड लिमिटेड (एचएसएल) द्वारा कमीशन किया गया। आईएनएस अजय के लिए सेल ने जरूरत की पूरी डीएमआर ग्रेड स्टील प्लेट्स की आपूर्ति की है, जो इस उच्च-गुणवत्ता वाले इस्पात पौत की संरचनात्मक मजबूती और स्टील्य क्षमताओं के लिए महत्वपूर्ण है. आईएनएस अजय गार्डन रीच शिपबिल्डर्स एंड इंजीनियर्स लिमिटेड (जीआरएसई) द्वारा निर्मित आठवां और अंतिम स्वदेशी एंटी-सबमरीन वारफेयर शैलो वाटर क्राफ्ट (एसडब्ल्यू-एसडब्ल्यूसी) है। इसी तरह से सेल ने हाल ही में कमीशन किए गए आईएनएस निस्तार के लिए विशेष ग्रेड प्लेट्स की जरूरत की पूरी मात्रा की सप्लाई की है. आईएनएस निस्तार भारत का पहला स्वदेशी रूप से डिजाइन और निर्मित डाइविंग स्पॉर्ट वेसल है। हिंदुस्तान शिपयार्ड लिमिटेड द्वारा कमीशन की गई आईएनएस निस्तार, पनडुब्बी बचाव कार्यों, गहरे समुद्र में गोताखोरी और निरंतर गश्त में महत्वपूर्ण भूमिका निभाने के लिए तैयार है। सेल, भारत की नौसैनिक शक्ति को मजबूत करने के लिए प्रतिबद्ध है, जो राष्ट्रीय रक्षा लक्ष्यों के लिए कंपनी के रणनीतिक सहयोग को दिखाता है. यह 'आत्मनिर्भर भारत' के निर्माण में सेल की अभिन भूमिका को भी रेखांकित करता है. इस्पात के प्रत्येक टन के साथ, सेल भारत की समुद्री तत्परता और रक्षात्मक भरोसे की नींव को निरंतर सुदृढ़ कर रहा है।

जुए के अंड्रे पर छापामारी, पांच गिरफ्तार

बोकारो (आजाद सिपाही)।एसपी हरचिंदर सिंह के निर्देश पर अवैध धंधेबाजों के खिलाफ जिले भर में विशेष अभियान चलाया जा रहा है। इसी क्रम में रंविवार को शहर के सिटी थाना अंतर्गत को-ऑपरेटिव मोड पर स्थित एक झोपड़ी से पुलिस ने पांच लोगों को जुआ खेलते हुए रंगे हाथ धर दबोचा। जिसमें चास तारानगर निवासी पवन राय, सेक्टर 9 निवासी भीम कुमार, दूंदीबाद निवासी जीतू कुमार, सेक्टर 3 ए निवासी संजय कुमार एवं सोनाटांड माराफारी निवासी सचिचदानंद कुमार शामिल हैं। जुए के अंड्रे से पुलिस ने ताश के पत्ते, नगद 7 हजार रुपए, नंबर अंकित लकड़ी का प्लाई बोर्ड, दो कैलकुलेटर , छह प्लास्टिक कुर्सी, पांच रजिस्टर तथा लकड़ी के दो बेंच जप्त किया। यह छापामारी एसपी को मिली गुप्त सूचना के आधार पर की गई। इस संबंध में सिटी थाना में छादीव की धारा 316(2),112(2), एवं 11 बंगाल जुआ अधिनियम अंकित कर गिरफ्तार लोगों को न्यायिक हिरासत में जेल भेज दिया गया है। गौरतलब है कि बीते शुक्रवार की देर रात माराफारी थाना अंतर्गत बांसगंड़ा घोंचाटोला इलाके में कथित जुए के अंड्रे पर मंटू दास नामक युवक की गोली मारकर हत्या कर दी गई थी। इसके बाद रेस हुई पुलिस ने पूरे शहर में गश्त बढ़ा दी है और ऐसे तथामा अड्डों को निशाने पर लेकर कार्यवाई की जा रही है।

